

మన తొలివెలుగు

RNI: TGBIL/26/A2289

తెలుగు దినపత్రిక

www.manatolivelugu.in

CEO & Chief Editor : Vanga Nagaraj Reddy (Raju)

హైదరాబాద్

గురువారం 16 జూలై 2026

సంపుటి : 1

సంచిక : 45

పేజీలు : 8

వెల : 2/-

రూ.6.7 లక్షల కోట్లు ఫట్..

ఒక్కరోజే 25 శాతం పడిపోయిన ఐటీఎం షేర్ విలువ

58 ఏండ్లలో ఈ స్థాయి పతనం తొలిసారి

న్యూఢిల్లీ/న్యూయార్క్ : అమెరికాకు చెందిన బహుళజాతి టెక్నాలజీ దిగ్గజం ఐటీఎం (ఇంటర్నెట్ బిజినెస్ మెషిన్స్) షేర్లు కుప్పకూలాయి. మంగళవారం ఏకంగా 25 శాతం పడిపోయాయి. దీంతో ఈ ఒక్కరోజే సంస్థ మార్కెట్ విలువ 70 బిలియన్ డాలర్ల (రూ.6.7 లక్షల కోట్లు)దాకా ఆవిరైపోయింది. గడిచిన 58 ఏండ్లలో ఈ స్థాయిలో నష్టపోవడం ఇదే తొలిసారి కావడం గమనార్హం. కాగా, ఈ ఏడాది ఏప్రిల్-జూన్ త్రైమాసికానికిగాను కంపెనీ ప్రకటించిన ఆర్థిక ఫలితాలు నిరుత్సాహకరంగా ఉండటమే ఈ భీకర నష్టాలకు కారణమని బ్లాంబర్గ్ నివేదిక చెప్తున్నది. 1911లో ప్రారంభమైన ఐటీఎం ఆదాయం.. జూన్తో ముగిసిన 3 నెలల్లో ఏమాత్రం అంచనాలను అందుకోకుండా కేవలం 1 శాతం పెరిగి 17.2 బిలియన్ డాలర్లకు పరిమితమైంది. ఇది మధ్యవర్తన పెద్ద ఎత్తున అమ్మకాల దిశగా నడిపించిందని మార్కెట్ నిపుణులు విశ్లేషిస్తున్నారు.



కాళేశ్వరానికి ఓనర్ రాష్ట్రమే..

కేంద్రం కాదు

- గురువు కోసమే రేవంత్ నీళ్లు వదిలేస్తున్నాడు..
- కాళేశ్వరం నింపకపోవడం రేవంత్ నేరపూరిత చర్య
- ఎన్డీఎస్ఎస్ లద్దపెట్టుకొని సీఎం డ్రామాలు
- మేడిగడ్డ వద్ద కాఫర్ ద్వారా కట్టి నీళ్లువ్వాలి
- ఇంజనీర్ల రిపోర్టును ఎందుకు దాచారు?
- నీళ్లున్న కేసీఆర్ కు పేరొస్తుందనే అసూయ
- రైతులు రక్తం ఇస్తున్నా కాంగ్రెస్ కు పట్టదా?
- సర్వేలు ఫలితాలు చూశాకే రేవంత్ లో గాభరా
- సీఎంతో నా పోరాటం.. రాష్ట్ర ప్రజల కోసమే
- అడ్డగోలు మాటలపై రావూరి ఏం చేస్తున్నాడు?
- వచ్చే ఏడాది రాష్ట్రంలో పాదయాత్ర చేస్తా
- ఢిల్లీలో చిట్ చాట్ లో కేటీఆర్

హైదరాబాద్

కాళేశ్వరంలో నీళ్లు నింపకపోవడం ముఖ్యమంత్రి రేవంత్ రెడ్డి ఉద్దేశపూర్వకంగా చేస్తున్న నేరపూరిత చర్య అని బీఆర్ఎస్ వర్కింగ్ ప్రెసిడెంట్ కేటీఆర్ మండిపడ్డారు. ఎల్ నితో లాంటి తీవ్ర కరువు పరిస్థితుల్లోనూ ఏవీ రైతులకు అక్కడి ప్రభుత్వం ఎంతో బాగా కాపాడుకొంటుంటే.. రేవంత్ రెడ్డి ఎన్డీఎస్ఎస్ - మిగతా3లో

- ఫార్మ్యాన్--500 కంపెనీలను ఆకర్షించడానికి దోహదపడుతుంది
- అమెజాన్ డేటా సెంటర్ కు శంకుస్థాపన కార్యక్రమంలో సీఎం రేవంత్ రెడ్డి
- ఈ సంస్థ తన కార్యకలాపాలను మరింత విస్తరించాలి..
- రూ.60 వేల కోట్లు కాదు రూ. లక్ష కోట్ల పెట్టుబడి పెట్టాలి
- ఈస్టాబ్లిష్మెంట్ వస్తేనే 2034కి ట్రిలియన్ డాలర్ల ఆర్థిక వ్యవస్థ సాధ్యం
- పరిశ్రమలకు అవసరమైన వసతుల ఏర్పాటుకు, అనుమతులివ్వడానికి సిద్ధం
- ఆర్ఆర్ఆర్, రేడియల్ రోడ్ల కోసం భూములు త్యాగం చేసిన రైతులను గుర్తుంచుకుంటామన్న సీఎం
- రైతు కుటుంబాలకు నష్ట పరిహారం, ఉపాధి అవకాశాలు ఇవ్వాలని ఆదేశం

హైదరాబాద్

రాష్ట్రంలో అమెజాన్ లాంటి సంస్థలు పెట్టుబడులు పెట్టడానికి ముందుకు రావడం వ్యూహం నిడిలో ఇతర

అమెజాన్ తో వ్యూహం



కంపెనీలు, పరిశ్రమల ఏర్పాటుకు దోహద పడుతుందని సీఎం రేవంత్ రెడ్డి ఆశాభావం వ్యక్తం చేశారు. ఫార్మ్యాన్--500 కంపెనీలను ఆకర్షించడానికి ప్రధాన పరిశ్రమగా

అమెజాన్ దోహదపడుతుందని అన్నారు. ఈ సంస్థ తన కార్యకలాపాలను మరింతగా విస్తరించాలని విజ్ఞప్తి చేశారు. బుధవారం భారత్ వ్యూహం నిడిలో మిగతా3లో

ప్రాథమిక నివేదికలో కీలక అంశాలు



- రామమందిర విరాళాల వ్యవహారం
- 24-48 గంటల్లో యూపీ ప్రభుత్వానికి సిట్ తుది నివేదిక!
- ముగింపు దశకు రామమందిర విరాళాల దుర్వినియోగ ఆరోపణలపై సిట్ దర్యాప్తు
- 70 అనుమానాస్పద ఘటనలు సీసీటీవీలో గుర్తించినట్లు ప్రాథమిక నివేదిక వెల్లడి
- దర్యాప్తు కోరిన పిటిషన్లపై కేంద్రం, యూపీ ప్రభుత్వం, ట్రస్ట్ కు సుప్రీంకోర్టు నోటీసులు

పార్లమెంట్ లో స్పార్ట్స్ వాచ్ మెంట్, స్పార్ట్స్ గ్లాసులకు నో



- ఎంపీలకు లోక్ సభ సచివాలయం సూచనలు
- పర్వకాల సమావేశాల నేపథ్యంలో లోక్ సభ సచివాలయం బులెటిన్ విడుదల
- భద్రత, వ్యక్తిగత గోప్యత దృష్ట్యా స్పార్ట్స్ పరికరాలు ధరించవద్దని సూచన
- పార్లమెంట్ ఆవరణలో ధర్నాలు, ప్లకార్డులు, ఏవ పోస్టర్ల ప్రదర్శనకూ నిషేధం

చైనాతో పోటీ

- విద్యార్థులు క్రిడల్లో రాణించాలి
- మీ భవిష్యత్తుకు నాదీ హామీ
- గత ప్రభుత్వం విద్యారంగాన్ని నిర్లక్ష్యం చేసిందన్న సీఎం రేవంత్ రెడ్డి
- విద్యార్థులకు తెలంగాణ విద్యా కిట్ అందించనున్నామని వెల్లడి
- ప్రభుత్వ పాఠశాలపై ప్రత్యేకమైన దృష్టి పెట్టామన్న సీఎం



హైదరాబాద్

గత ప్రభుత్వం విద్యారంగాన్ని నిర్లక్ష్యం చేసిందని ముఖ్యమంత్రి రేవంత్ రెడ్డి మండిపడ్డారు. గతంలో ప్రభుత్వ పాఠశాలల్లో మౌలిక వసతులు లేకపోవడం కారణంగానే విద్యార్థులు చేరలేదని, అధికశాతం మంది

ప్రైవేటు స్కూల్స్ వైపు మళ్లారని అన్నారు. తమ ప్రభుత్వం అధికారంలోకి వచ్చాక సర్కారు బడులపై ప్రత్యేక దృష్టిసారించామని, ఉపాధ్యాయుల సిబ్బంది సమస్యలు పరిష్కరించామని సీఎం తెలిపారు. వనపర్తి జిల్లా కొత్తకోటలో బాలికల హైస్కూల్ కు - మిగతా3లో



తెలంగాణలో

ఎస్ఐఆర్ గడువు పెంపు

- ఎన్నికల సంఘం ప్రకటన
- తెలంగాణ ఓటరు జాబితా సవరణ గడువు పది రోజులు పొడిగించారు. ఈ నెల 24న పూర్తి కావల్సిన ఎన్యూమరేషన్ ప్రక్రియను ఆగస్టు 3వ తేదీ వరకు పొడిగిస్తూ కేంద్ర ఎన్నికల కమిషన్ నిర్ణయం తీసుకుంది. ముసాయిదా జాబితా ఆగస్టు 10న పబ్లిష్ కానుంది. - మిగతా3లో
- అక్టోబర్ 12న తుది ఓటరు జాబితా విడుదల

హైదరాబాద్ తెలంగాణ రాష్ట్రంలో ఓటరు జాబితా ప్రత్యేక సమగ్ర సవరణ గడువు పది రోజులు పొడిగించారు. ఈ నెల 24న పూర్తి కావల్సిన ఎన్యూమరేషన్ ప్రక్రియను ఆగస్టు 3వ తేదీ వరకు పొడిగిస్తూ కేంద్ర ఎన్నికల కమిషన్ నిర్ణయం తీసుకుంది. ముసాయిదా జాబితా ఆగస్టు 10న పబ్లిష్ కానుంది. - మిగతా3లో

అమెరికాలో ట్రంప్ చిత్రంతో కొత్త డాలర్ నాణెం



- అమెరికా 250వ స్వాతంత్ర్య వార్షికోత్సవం సందర్భంగా కొత్త నాణెం
- ప్రెసిడెంట్ డొనాల్డ్ ట్రంప్ చిత్రంతో 1 డాలర్ నాణెం విడుదల
- దేశభక్తికి, స్వేచ్ఛకు ప్రతీకగా ఈ నాణెం అని తెలిపిన ప్రజరి విభాగం



దేశవ్యాప్తంగా ఓటరు జాబితాల ప్రక్షాళన

- ఓటర్ జాబితా ప్రక్షాళనకు ఈసీ చేపట్టిన స్పెషల్ ఇంటెన్సివ్ రివిజన్
- సీట్ల, పలక వెల్లెన ఓటర్లను తొలగించి, అర్హులను చేర్చడమే లక్ష్యం
- ఇప్పటికే ముగిసిన రెండు దశలు
- ఏప్రిల్, తెలంగాణ సదా 16 రాష్ట్రాల్లో మూడో దశ సర్వే
- ఏప్రిల్ ఇంటింటి సర్వే గడువు జూలై 24 వరకు పొడిగించు



మీ బ్యాంకు లావాదేవీలపై ఐటీ నిఘా

- ఈ పొరపాట్లు చేస్తే నోటీసులు ఖాయం!
- సేవింగ్స్ ఖాతాలో రూ.10 లక్షలు దాటిన సగటు డిపాజిట్లపై ఐటీ శాఖ దృష్టి
- క్రెడిట్ కార్డు బిల్లులకు రూ.10 లక్షలు దాటిన చెల్లింపులపై నిఘా
- రూ.30 లక్షలు దాటిన ఆస్తి కొనుగోలు, అమ్మకాలపై సమీక్ష
- లావాదేవీలకు, ఐటీఆర్ కు పొంతన లేకపోతే భారీ జరిమానా ప్రమాదం

ప్రాథమిక నివేదికలో కీలక అంశాలు

అయోధ్య రామమందిరంలో భక్తులు సమర్పించిన విరాళాల దుర్బినియోగ ఆరోపణలపై దర్గాస్తు చేస్తున్న ప్రత్యేక దర్గాస్తు బృందం (సీట్) మరో 24 నుంచి 48 గంటల్లో ఉత్తర్?ప్రదేశ్ ప్రభుత్వానికి తన తుది నివేదికను సమర్పించే అవకాశం ఉన్నట్లు సమాచారం. ఆ నివేదిక గురువారం లేదా శుక్రవారం ప్రభుత్వానికి అందే అవకాశాలు ఉన్నాయని అధికార వర్గాలు తెలిపాయి. ఇదే సమయంలో సీట్ దర్గాస్తు గడువును ఇకపై పొడిగించే అవకాశం లేదని కూడా తెలుస్తోంది. ఈ కేసు దర్గాస్తును మరింత విస్తృతంగా చేపట్టేందుకు ఉత్తర్?ప్రదేశ్ ప్రభుత్వం జూలై 1న సీట్కు 15 రోజుల గడువు పొడిగించింది. విరాళాల లెక్కింపు ప్రక్రియ, భద్రతా ఏర్పాట్లు, నగదు నిర్వహణ, సంబంధిత సిబ్బంది పాత్ర వంటి అన్ని అంశాలపై సమగ్రంగా విచారణ జరిపిన అనంతరం తుది నివేదిక సిద్ధం చేసినట్లు సమాచారం.

సీట్ ఇప్పటికే సమర్పించిన ప్రాథమిక నివేదికలో పలు కీలక విషయాలు వెలుగులోకి వచ్చాయి. ఏప్రిల్ 27 నుంచి జూన్ 5 2026 మధ్య కాలంలో సీసీటీవీ ఘటేజీలను పరిశీలించగా సుమారు 70 అనుమానాస్పద ఘటనలు గుర్తించినట్లు నివేదిక పేర్కొంది. నగదు లెక్కింపు బాధ్యతలు నిర్వహిస్తున్న కొందరు సిబ్బంది నగదు కట్టలను దాచిపెడుతున్న దృశ్యాలు సీసీటీవీలో నమోదైనట్లు అందులో ప్రస్తావించింది. అలాగే విరాళాల దుర్బినియోగానికి దారితీసిన పలు లోపాలను కూడా సీట్ గుర్తించింది. నగదు లెక్కింపు కేంద్రంలోకి ప్రవేశించే సమయంలో, బయటకు వెళ్లే సమయంలో సిబ్బందిని తనిఖీ చేయకపోవడం, వ్యక్తిగత వస్తువులపై సరైన నియంత్రణ లేకపోవడం, వేర్వేరు హందీల నుంచి వచ్చిన నగదును ఒకేసారి కలిపి లెక్కించడం వంటి అంశాలు ఈ ఘటనకు అవకాశం కల్పించినట్లు ప్రాథమిక నివేదికలో పేర్కొన్నారు.

నగదు స్వాధీనం
దర్గాస్తు ప్రారంభానికి ముందే కొందరు ఉద్యోగుల వద్ద నుంచి రూ.78.94 లక్షలు స్వాధీనం చేసుకున్నట్లు నివేదిక వెల్లడించింది. అంతేకాకుండా జూన్ 4న నగదు లెక్కింపు గదికి అనుకుని ఉన్న టాటూరామ్‌లో మరో రూ.2.25 లక్షలు స్వాధీనం చేసుకున్నట్లు సీట్ తెలిపింది. అయితే సోషల్ మీడియాలో ప్రచారంలోకి వచ్చిన వెంటి ఇటుకలు, ఇతర విలువైన కానుకలు కనిపించకుండా పోయాయన్న ఆరోపణలకు ఇప్పటివరకు ఎలాంటి ప్రాథమిక ఆధారాలు



లభించలేదని కూడా సీట్ తన నివేదికలో స్పష్టం చేసింది. **ఎనిమిది మంది నిందితులకు జూడీషియల్ కస్టడీ పొడిగింపు**

ఈ కేసులో అరెస్టయిన ఎనిమిది మంది నిందితుల జూడీషియల్ కస్టడీని అయోధ్య కోర్టు మరో 14 రోజుల పాటు పొడిగించింది. సోమవారం వీడియో కాన్ఫరెన్స్ ద్వారా నిందితులను కోర్టు ముందు హాజరుపరిచారు. ఈ నెల 27న వారిని మరోసారి కోర్టు ఎదుట హాజరుపరచనున్నారు. రామజన్మభూమి ఆలయంలో విరాళాల దుర్బినియోగ ఆరోపణలపై స్వతంత్రంగా, న్యాయస్థానం వర్త్యవేక్షణలో దర్గాస్తు జరిపించాలని కోరుతూ దాఖలైన పిటిషన్లను సుప్రీంకోర్టు ఇటీవల విచారణకు స్వీకరించింది. ఈ సందర్భంగా కేంద్ర ప్రభుత్వం, ఉత్తర్?ప్రదేశ్ ప్రభుత్వం, శ్రీరామ్ జన్మభూమి థీర్థక్షేత్ర ట్రస్టుకు నోటీసులు జారీ చేసింది. ప్రధాన న్యాయమూర్తి జస్టిస్ నూర్యకాంత్, జస్టిస్ జాయ్‌మాల్య బాగ్చి, జస్టిస్ బి. మోహన్‌లతో కూడిన ధర్మాసనం ఉత్తరప్రదేశ్ ప్రభుత్వం ఏర్పాటు చేసిన సీట్ తన దర్గాస్తు

పురోగతిపై స్థితిగతుల నివేదిక సమర్పించాలని ఆదేశించింది. అలాగే సీట్‌లో ఉన్న సభ్యుల వివరాలను కూడా అందించాలని సూచించింది. ఈ కేసు తదుపరి విచారణను వచ్చే సోమవారానికి వాయిదా వేసింది.

ట్రస్ట్‌లో రాజీనామాలు
విరాళాల దుర్బినియోగ ఆరోపణలు వెలుగులోకి వచ్చిన తర్వాత శ్రీరామ్ జన్మభూమి థీర్థక్షేత్ర ట్రస్ట్‌లో కీలక పరిణామాలు చోటుచేసుకున్నాయి. ట్రస్ట్ అప్పటి ప్రధాన కార్యదర్శి చంపత్ రాయ్‌తో పాటు ట్రస్ట్ సభ్యులు అనిల్ మిశ్రా, గోపాల్ రావు రాజీనామాలు చేశారు. ట్రస్ట్ వారి రాజీనామాలను ఆమోదించింది. ఇప్పుడు సీట్ తుది నివేదికపై అందరి దృష్టి నెలకొంది. ఈ నివేదిక ఆధారంగా ఉత్తర్? ప్రదేశ్ ప్రభుత్వం తదుపరి చర్యలపై నిర్ణయం తీసుకునే అవకాశం ఉంది. మరోవైపు సుప్రీంకోర్టు విచారణ, సీట్ నివేదిక, కోర్టులో కొనసాగుతున్న కేసు పరిణామాలు ఈ వ్యవహారంలో కీలకంగా మారనున్నాయి.

మీ బ్యాంకు లావాదేవీలపై ఐటీ నిఘా..

చేతన జీవులు సైతం తమ సాధారణ బ్యాంకింగ్ లావాదేవీల పట్ల అత్యంత అప్రమత్తంగా ఉండాలని ఆదాయపు పన్ను (ఐటీ) శాఖ హెచ్చరిస్తోంది. అధిక విలువ కలిగిన కొన్ని రకాల లావాదేవీలు ఆటోమేటిక్ వ్యవస్థల ద్వారా నేరుగా ఐటీ శాఖ దృష్టికి వెళతాయని, ఫలితంగా నోటీసులు వచ్చే ప్రమాదం ఉందని స్పష్టం చేసింది. డిజిటల్ ట్రాకింగ్ వ్యవస్థల ద్వారా ఈ వర్త్యవేక్షణ ప్రక్రియ నిరంతరం కొనసాగుతుంది. ఆదాయపు పన్ను చట్టంలోని సెక్షన్ 285ఏనూ ప్రకారం, బ్యాంకులు, ఇతర ఆర్థిక సంస్థలు నిర్దేశిత ఆర్థిక లావాదేవీల వివరాలను తప్పనిసరిగా ఐటీ శాఖకు నివేదించాల్సి ఉంటుంది. ఈ సమాచారం పన్ను చెల్లింపుదారుల వార్షిక సమాచార నివేదిక (ఘానా) మరియు ఛామ్ 20౧౪లో ప్రతిబింబిస్తుంది. దాఖలు చేసిన ఐటీ రిటర్న్స్‌తో ఈ వివరాలు సరిపోలకపోతే, పన్ను ఎగవేత ఉద్దేశం లేకపోయినప్పటికీ ఐటీ శాఖ నుంచి నోటీసులు వచ్చే అవకాశం ఉంది.

ఐటీ శాఖ నిఘాలో ఉన్న ప్రధాన లావాదేవీలు
నగదు డిపాజిట్లు: ఒక ఆర్థిక సంవత్సరంలో సేవింగ్స్ ఖాతాలో రూ.10 లక్షలు లేదా అంతకంటే ఎక్కువ నగదు జమ చేసినట్లయితే, ఆ వివరాలు ఐటీ శాఖకు చేరతాయి. వేర్వేరు సందర్భాల్లో డిపాజిట్ చేసినప్పటికీ, బ్యాంకింగ్ వ్యవస్థలు చాటన్చింటి కలిపి లెక్కిస్తాయి.

క్రెడిట్ కార్డ్ చెల్లింపులు: క్రెడిట్ కార్డు బిల్లుల చెల్లింపుల కోసం నగదు రూపంలో రూ. 1 లక్ష లేదా డిజిటల్ బదిలీల ద్వారా ఏడాదికి రూ.10 లక్షలకు పైగా ఖర్చు చేసినా నిఘా ఉంటుంది. ప్రకటించిన ఆదాయానికి, చేసే ఖర్చులకు అంతన లేకపోతే ఐటీ శాఖ నుంచి ప్రత్యేక ఎదుర్కొనాల్సి రావచ్చు.

ఆస్తి లావాదేవీలు: రూ.30 లక్షలు లేదా అంతకంటే ఎక్కువ విలువైన స్థిరాస్తుల కొనుగోలు లేదా విక్రయ లావాదేవీలను ఆదాయపు పన్ను శాఖ నిశితంగా పరిశీలిస్తుంది.



నిరుపయోగ ఖాతాలు: సుదీర్ఘ కాలంగా వాడకంలో లేని ఖాతాలో అకస్మాత్తుగా పెద్ద మొత్తంలో నగదు జమ అయినా లేదా విత్‌డ్రా చేసినా అది ఐటీ శాఖ దృష్టికి వెళుతుంది. **విదేశీ లావాదేవీలు:** ఒక ఆర్థిక సంవత్సరంలో రూ.10 లక్షలు దాటిన విదేశీ కరెన్సీ కొనుగోళ్లు, ఇతర అంతర్జాతీయ లావాదేవీలను కూడా అధికారులు నిశితంగా గమనిస్తారు. ఆర్థిక పారదర్శకతను పెంచడం, పన్ను ఎగవేతలను అరికట్టడమే లక్ష్యంగా ఈ నిబంధనలను కఠినతరం చేశారు. ఆస్తి దస్తావేజులు, రుణాలు, గిఫ్ట్ డీడీలు వంటి సరైన పత్రాలు

ఉన్న లావాదేవీలకు ఎలాంటి ఇబ్బంది ఉండదని నిపుణులు చెబుతున్నారు. అయితే, ఐటీ నోటీసులకు స్పందించకపోయినా లేదా లెక్కలు సరిగా చూపలేకపోయినా చెల్లిించాల్సిన పన్నుపై 50 శాతం నుంచి 200 శాతం వరకు జరిమానా విధించే అవకాశం ఉంది. కాబట్టి, పన్ను చెల్లింపుదారులు జూలై 31 లోపు ఐటీఆర్ దాఖలు చేసే ముందు తమ ఘానాను సమీక్షించుకుని, అన్ని ఆదాయ వనరులను కచ్చితంగా వెల్లడించడం ఉత్తమం.

కర్ణాటకలో కేబినెట్ విస్తరణకు కౌంట్‌డౌన్!

కర్ణాటక రాజధానిలో కేబినెట్ విస్తరణ అంశం మరోసారి హాట్ టాపిక్‌గా మారింది. ముఖ్యమంత్రి డిశీ శివకుమార్ దిల్లీ పర్యటనతో రాష్ట్ర కాంగ్రెస్‌లో మంత్రి పదవులపై చర్చలు మళ్లీ ఊపందుకున్నాయి. చాలా కాలంగా ఎదురుచూస్తున్న మంత్రిపద్య విస్తరణపై కాంగ్రెస్ అధిష్ఠానం త్వరలోనే నిర్ణయం తీసుకునే అవకాశాలు కనిపిస్తున్నాయి. దీంతో మంత్రి పదవుల కోసం అశగా ఎదురుచూస్తున్న ఎమ్మెల్యేల్లో ఉత్సాహ మరింత పెరిగింది. బుధవారం సాయంత్రం దిల్లీకి వెళ్లిన డిశీ శివకుమార్, కేంద్ర మంత్రులతో భేటీ అవుతారని అధికారిక పెద్దయ్యలోలో పేర్కొన్నారు. అయితే కాంగ్రెస్ వర్గాల సమాచారం ప్రకారం ఆయన పార్టీ అగ్రనేతలతో కూడా సమావేశమయ్యే అవకాశముంది. ఇటీవలే కేబినెట్ విస్తరణపై కాంగ్రెస్ హైకమాండ్ అపాయింట్‌మెంట్ కోసం ఎదురుచూస్తున్నట్లు శివకుమార్ వెల్లడించారు. అధిష్ఠానం సమయం ఇచ్చిన వెంటనే దిల్లీకి వెళ్తానని ఆయన పేర్కొన్నారు. దిల్లీ పర్యటనకు ముందు డిశీ శివకుమార్, మాజీ ముఖ్యమంత్రి సిద్ధరామయ్యను ఆయన నివాసంలో కలిసి చర్చలు జరపడం రాజకీయంగా ప్రాధాన్యత సంతరించుకుంది. ఈ భేటీకి సంబంధించిన ఫోటోలను శివకుమార్ సామాజిక మాధ్యమాల్లో పంచుకున్నారు. కేబినెట్ విస్తరణకు సంబంధించిన అంశాలపైనే ఇద్దరు నేతల మధ్య

చర్చలు జరిగాయని కాంగ్రెస్ వర్గాలు చెబుతున్నాయి. **భారీ సంఖ్యలో ఖాళీలు**
ఇదే సమయంలో సిద్ధరామయ్య కూడా దిల్లీకి వెళ్తున్నట్లు ఆయన కుమారుడు, రాష్ట్ర మంత్రి యతీంద్ర సిద్ధరామయ్య వెల్లడించారు. కేబినెట్ విస్తరణను వీలైనంత త్వరగా పూర్తి చేయాలని పార్టీ భావిస్తోందన్నారు. రాజ్యసభ, శాసన మండలి ఎన్నికల కారణంగా ఈ ప్రక్రియ ఆలస్యమైందని చెప్పారు. ఇప్పుడు హైకమాండ్ రాష్ట్ర నాయకులను చర్చలకు పిలిచిందని, సమావేశాల అనంతరం మంత్రిపద్య విస్తరణపై నిర్ణయం వెలువడే అవకాశం ఉందని తెలిపారు. ప్రస్తుతం కర్ణాటక మంత్రివర్గంలో భారీ సంఖ్యలో ఖాళీలు ఉన్నాయి. డిశీ శివకుమార్ ముఖ్యమంత్రిగా బాధ్యతలు చేపట్టిన తర్వాత 13 మంది మంత్రులతో కలిసి ప్రమాణ స్వీకారం చేశారు. రాష్ట్రంలో మంత్రివర్గ గరిష్ఠ బిలం ముఖ్యమంత్రితో కలిపి 34 మంది వరకు ఉండచ్చు. అంటే ప్రస్తుతం ఇంకా 20 మంత్రి పదవులు ఖాళీగా ఉన్నాయి. ఈ కారణంగా కాంగ్రెస్ ఎమ్మెల్యేల్లో పదవుల కోసం తీవ్ర పోటీ నెలకొంది. మంత్రి పదవుల కోసం రాష్ట్రవ్యాప్తంగా అనేక మంది ఎమ్మెల్యేలు, వారి అనుచరులు, సామాజిక వర్గాల ప్రతినిధులు లాటరీయంగ్ చేస్తున్నట్లు తెలుస్తోంది. కొన్ని ప్రాంతాల్లో మద్దతుదారులు బహిరంగంగా ఆందోళనలు కూడా నిర్వహించారు. బళ్లారిలో

కమ్మి ఎమ్మెల్యే జేఎన్ గణేశ్‌కు మంత్రి పదవి ఇవ్వాలని మద్దతుదారులు ర్యాలీలు నిర్వహించిన ఘటన కూడా ఇటీవల చర్చనీయాంశమైంది. అయితే ఇలాంటి ఒత్తిళ్లను కాంగ్రెస్ హైకమాండ్ సీరియస్‌గా తీసుకుంది. జూన్ 24న ఎమ్మెల్యేలు, మతాధిపతులు, సామాజిక వర్గాల నాయకులు మంత్రి పదవుల కోసం బహిరంగ లాటరీయంగ్ చేయవద్దని స్పష్టమైన హెచ్చరిక జారీ చేసింది. నిర్ణయాలు ఒత్తిళ్ల ఆధారంగా కాకుండా పార్టీ అవసరాలు, ప్రాంతీయ సమతుల్యత, సామాజిక ప్రాతినిధ్యం, ప్రజా పనితీరు వంటి అంశాల ఆధారంగానే ఉంటాయని కాంగ్రెస్ నాయకత్వం స్పష్టం చేసింది. ఈ నేపథ్యంలో కేబినెట్ విస్తరణ కాంగ్రెస్‌కు సవాలుగా మారింది. ఖాళీలు ఎక్కువగా ఉన్నప్పటికీ ఆశావహుల సంఖ్య మరింత ఎక్కువగా ఉంది. అందరిలో అవకాశం కల్పించడం సాధ్యం కాకపోవడంతో అసంతృప్తిని ఎలా నియంత్రిస్తారన్నది పార్టీకి పెద్ద పరీక్షగా మారింది. ముఖ్యంగా లింగాయత, వొక్కలిగ, దళిత, ఓబీసీ, మైనారిటీ వర్గాలకు తగిన ప్రాతినిధ్యం కల్పించాల్సిన అవసరం ఉంది. అలాగే ఉత్తర కర్ణాటక, దక్షిణ కర్ణాటక ప్రాంతాల మధ్య సమతుల్యత కూడా పాటించాల్సి ఉంటుంది. ఇక బీజే పారిప్రసాద్ వంటి సీనియర్ నేతలకు మంత్రి పదవులు దక్కే అవకాశాలపై కూడా చర్చ జరుగుతోంది.

పార్లమెంట్‌లో స్పార్ట్స్‌వాచ్‌లు, స్పార్ట్స్‌గ్లాసులకు నో



జూలై 20 నుంచి ఆగస్టు 13 వరకు జరగనున్న పార్లమెంట్ వర్షాకాల సమావేశాల నేపథ్యంలో లోక్‌సభ సచివాలయం సభ్యులకు పలు కీలక సూచనలు చేసింది. సమావేశాల సమయంలో భద్రతతో పాటు సభ్యుల వ్యక్తిగత గోప్యతను దృష్టిలో ఉంచుకుని స్పార్ట్స్‌వాచ్‌లు, స్పార్ట్స్‌గ్లాసులు, పెన్ కెమెరాలు వంటి ఎలక్ట్రానిక్ పరికరాలను ఉపయోగించవద్దని కోరింది. దేశంలో ప్రస్తుతం సులభంగా అందుబాటులో ఉన్న ఈ స్పార్ట్స్ పరికరాలను రహస్యంగా చిత్రాలు, వీడియోలు తీయడానికి లేదా ఇతరుల గోప్యతకు భంగం కలిగించే విధంగా ఉపయోగించే అవకాశం ఉందని లోక్‌సభ సచివాలయం పేర్కొంది. ఈ నేపథ్యంలో ఎంపీలు అలాంటి పరికరాలకు దూరంగా ఉండాలని బులెటిన్‌లో విజ్ఞప్తి చేసింది. అలాగే పార్లమెంట్ ఆవరణలో ధర్మాలు, నిరసనలు, ఘోరార్థుల ప్రదర్శన, ఆయుధాల ప్రదర్శన, మతపరమైన కార్యక్రమాలు నిర్వహణ వంటి చర్యలు చేపట్టవద్దని స్పష్టం చేసింది. ఏట సాయంతో రూపొందించిన చిత్రాలు, పోస్టర్లు, అవమానకర నినాదాలతో కూడిన ఘోరార్థులు, బ్యానర్లను కూడా ప్రదర్శించరాదని పేర్కొంది. సమావేశాల సమయంలో ఇతర సభ్యులు తమ ఛాంబర్లకు సులభంగా వెళ్లేలా పార్లమెంట్ ప్రవేశద్వారాల వద్ద ఎలాంటి ఆందోళనలు, ప్రదర్శనలు నిర్వహించవద్దని ఎంపీలకు సూచించింది. గత బడ్జెట్ సమావేశాల సమయంలో సస్పెన్షన్‌కు గురైన కొందరు ఎంపీలు పార్లమెంట్ గేటు వద్ద నిరసనలు చేపట్టిన నేపథ్యంలో ఆ మార్గదర్శకాలను మరోసారి గుర్తు చేసింది. పార్లమెంట్ కార్యకలాపాలు ప్రశాంతంగా, అంతరాయం లేకుండా సాగేందుకు సభ్యులంతా నిబంధనలు పాటించాలని లోక్‌సభ సచివాలయం కోరింది.

అమెరికాలో ట్రంప్ చిత్రంతో కొత్త డాలర్ నాణెం



అమెరికా స్వాతంత్ర్య దినోత్సవం 250వ వార్షికోత్సవాన్ని పురస్కరించుకుని, అధ్యక్షుడు డోనాల్డ్ ట్రంప్ చిత్రంతో కొత్త ఒక డాలర్ (ఏ1) నాణేన్ని ముద్రించనున్నట్లు యునైటెడ్ స్టేట్స్ మింట్ ప్రకటించింది. ఈ విషయాన్ని ట్రెజరీ సెక్రటరీ స్కాట్ బెన్సెంట్ బుధవారం వెల్లడించారు. ఈ నాణేనికి ఒకవైపు ట్రంప్ చిత్రం ఉండగా, దానిపై “లిబర్టీ”, దిగువన “1776–2026” అనే సంవత్సరాలను ముద్రించారు. చిత్రానికి వక్రవ “ఇన్ గాడ్ వే ట్రస్ట్” అని వాక్యం ఉంటుంది. నాణేనికి రెండో వైపు రెక్కలు విప్పిన గడ్డ, దాని మధ్యలో 250వ సంఖ్యతో కూడిన రక్షణ కవచం (షీల్డ్) ఉంటుంది. దానిపై “యునైటెడ్ స్టేట్స్ ఆఫ్ అమెరికా”, “పన్ డాలర్” అనే అక్షరాలు ఉంటాయి. ఈ సందర్భంగా స్కాట్ బెన్సెంట్ సోషల్ మీడియా వేదికగా స్పందిస్తూ, “అమెరికా 250 ఏళ్ల స్వాతంత్ర్య వేడుకల వేళ, స్నేహకు, దేశభక్తికి చిహ్నంగా ఈ కొత్త బంగారు నాణేన్ని యూఎస్ మింట్ ముద్రించనుంది. ట్రంప్ చిత్రంతో కూడిన ఈ నాణెం అమెరికా విలువలను, స్నేహాన్ని పరిరక్షిస్తూన్న దేశ నిబద్ధతను చాటుతుంది” అని పేర్కొన్నారు. సాధారణంగా అమెరికాలో జీవించి ఉన్న అధ్యక్షుల చిత్రాలను కరెన్సీపై ముద్రించకూడదనే నిబంధన ఉంది. అయితే, 250వ వార్షికోత్సవ ప్రత్యేక సందర్భం కోసం చట్టంలో మినహాయింపులు ఉన్నాయని అధికారులు స్పష్టం చేశారు. గతంలో 1926లో అప్పటి అధ్యక్షుడు కాలిన్ కూలిడ్జ్ చిత్రంతో నాణేన్ని విడుదల చేసిన ఉదాహరణను ఈ సందర్భంగా గుర్తుచేశారు. ట్రంప్ చిత్రంతో డాలర్ నాణేన్ని ఎప్పుడు విడుదల చేస్తారు, ఎన్ని ముద్రిస్తారు అనే వివరాలను ప్రభుత్వం ఇంకా వెల్లడించలేదు. కాగా, ఈ నిర్ణయంపై ప్రస్తుతం మిశ్రమ స్పందనలు వ్యక్తమవుతున్నాయి.

దేశవ్యాప్తంగా ఓటరు జాబితాల ప్రక్షాళన

దేశంలో ఎన్నికలను మరింత పారదర్శకంగా, కచ్చితత్వంతో కూడిన ప్రక్రియగా మార్చే దిశగా భారత ఎన్నికల సంఘం ఒక బృహత్తర కార్యక్రమానికి శ్రీకారం చుట్టింది. అదే ‘సెన్సిటివ్ ఇంటెన్సివ్ రివిజన్’ నకిబీ ఓట్లు, చనిపోయిన వారి పేర్లు, శాశ్వతంగా వలస వెళ్లిన వారి వివరాలను ఓటర్ల జాబితా నుంచి తొలగించి, అర్హులైన ప్రతి పౌరుడికి ఓటు హక్కు కల్పించడమే లక్ష్యంగా ‘ప్రత్యేక ఓటరు జాబితాల సమగ్ర సవరణ’ పేరిట ఈ దేశవ్యాప్త ప్రక్షాళన జరుగుతోంది. ఇప్పటికే రెండు దశల్లో విజయవంతమైన ఈ ప్రక్రియ, ప్రస్తుతం ఆంధ్రప్రదేశ్, తెలంగాణ సహా పలు రాష్ట్రాల్లో మూడో దశకు చేరుకుంది. ఈ నేపథ్యంలో ౫౫౦ అంటే ఏమిటి, అది ఎలా జరుగుతుంది, ఓటర్లు తీసుకోవాల్సిన జాగ్రత్తలేమిటో సమగ్రంగా పరిశీలిద్దాం. సెన్సిటివ్ ఇంటెన్సివ్ రివిజన్ అనేది ఇంటింటి సర్వే ద్వారా ఓటర్ల జాబితాను సమూలంగా సవరించే ప్రక్రియ. బూత్ లెవెల్ అధికారులు (దీనాం) ప్రతి ఇంటికి వెళ్లి, పాక్షికంగా నింపి ఉన్న ఎన్యూమరేషన్ ఫారాలను అందించి, ఓటర్ల వివరాలను క్షేత్రస్థాయిలో డ్రువీకరిస్తారు. దీని ప్రధాన ఉద్దేశం ఓటర్ల జాబితాను పూర్తిస్థాయిలో శుద్ధి చేయడం. మరిణించిన వారు, ఒకే వ్యక్తికి పలుచోట్ల ఓట్లు ఉండటం (నకిబీ ఓట్లు), శాశ్వతంగా ఇతర ప్రాంతాలకు వలస వెళ్లిన వారు, పౌరసత్వం లేని వారి పేర్లను జాబితా నుంచి తొలగించడం ఈ ప్రక్రియలో కీలకం. అదే సమయంలో, అర్హత ఉండి కూడా జాబితాలో పేరు లేని వారిని చేర్చడం ద్వారా స్వేచ్ఛాయుతమైన, నిష్పక్షపాతమైన ఎన్నికల నిర్వహణకు వీలు కల్పించడం ఎన్నికల సంఘం లక్ష్యం. 2025 అక్టోబర్ 27న ఢిల్లీ మిజ్జాన్ భవన్‌లో ప్రధాన ఎన్నికల కమిషనర్ జ్ఞానేశ్ కుమార్ ఈ కార్యక్రమాన్ని అధికారికంగా ప్రకటించారు. అయితే, ఈ ప్రక్రియపై కొన్ని రాజకీయ పక్షాలు అభ్యంతరాలు వ్యక్తం చేయడంతో విషయం సుప్రీంకోర్టుకు చేరింది. 2026 మే నెలలో సర్వోన్నత న్యాయస్థానం దీనిపై స్పష్టతనిచ్చింది. ఈ ఎన్‌జిఆర్ ప్రక్రియ ప్రజాప్రాతినిధ్య చట్టానికి అనుగుణంగానే ఉందని, నిష్పక్షపాత ఎన్నికలు నిర్వహించడం ఎన్నికల సంఘం రాజ్యాంగపరమైన బాధ్యత అని పేర్కొంటూ దాని సట్టబద్ధతను సమర్థించింది. మొదటి దశ (బీహార్): ప్రయోగాత్మకంగా తొలి దశను బీహార్‌లో 2025 జూన్-సెప్టెంబర్ మధ్య చేపట్టారు. ఈ పరిశీలన అనంతరం రాష్ట్రవ్యాప్తంగా సుమారు 47 లక్షల మంది పేర్లను ఓటర్ల జాబితా నుంచి తొలగించారు. ఇది అక్కడి మొత్తం ఓటర్లలో దాదాపు 5-6 శాతానికి సమానం. రెండో దశ (9 రాష్ట్రాలు, 3 కేంద్రపాలిత ప్రాంతాలు): బీహార్ ప్రయోగం విజయవంతం కావడంతో, రెండో దశను చత్తీస్‌గఢ్, గుజరాత్, కేరళ, మధ్యప్రదేశ్, తమిళనాడు, ఉత్తరప్రదేశ్, పశ్చిమ బెంగాల్ సహా మొత్తం 9 రాష్ట్రాలు, 3 కేంద్రపాలిత ప్రాంతాల్లో విస్తరించారు. ఈ దశలో సుమారు 51 కోట్ల ఓటర్ల వివరాలను పరిశీలించారు. ఒక్క ఉత్తరప్రదేశ్‌లోనే 2.04 కోట్ల పేర్లు, పశ్చిమ బెంగాల్‌లో 91 లక్షల పేర్లు జాబితా నుంచి తొలగింపునకు గురయ్యాయి. ఈ ప్రక్రియ కోసం 5.3 లక్షల మంది టీఎల్‌వోలు, 7.64 లక్షల మంది బూత్ లెవెల్ ఏజెంట్లు (దీనాాలు) పనిచేశారు.

వన్ నేషన్ వన్ ఎలక్షన్

భారత రాజకీయ యవనికపై అత్యంత భారీ మార్పులకు కేంద్ర ప్రభుత్వం వేదిక సిద్ధం చేస్తోంది. ఒకేసారి మూడు చారిత్రాత్మక సంస్కరణలను అమల్లోకి తెచ్చేందుకు చట్టసభల్లో ముమ్మర ప్రయత్నాలు సాగుతున్నాయి. వన్ నేషన్-వన్ ఎలక్షన్ , నియోజకవర్గాల పునర్విభజన , మహిళా రిజర్వేషన్ల తక్షణ అమలు కోసం పార్లమెంట్‌లో ప్రతిపాదించిన రాజ్యాంగ సవరణ బిల్లులు దేశ ప్రజాస్వామ్య వ్యవస్థ రూపురేఖలను సంపూర్ణంగా మార్చేయబోతున్నాయి. ఈ మూడు బిల్లుల కలయిక కేవలం ఎన్నికల సంస్కరణ మాత్రమే కాదు, ఇది భారత ఫెడరల్ నిర్మాణాన్ని ప్రాతినిధ్య రాజకీయాలను సరికొత్త దిశకు తీసుకెళ్లే ఒక సుదీర్ఘ ప్రయాణం.దేశవ్యాప్తంగా లోక్‌సభతో పాటు అన్ని రాష్ట్రాల అసెంబ్లీలకు ఒకేసారి ఎన్నికలు నిర్వహించాలనే వన్ నేషన్-వన్ ఎలక్షన్ బిల్లు భారత ఎన్నికల నిర్వహణ వ్యయార్హి, శ్రమను భారీగా తగ్గించడమే లక్ష్యంగా తెస్తున్నారు. పార్లమెంటరీ సంయుక్త కమిటీ అంచనాల ప్రకారం.. నిరంతరం ఎక్కడో ఒకచోట ఎన్నికలు జరగడం వల్ల దేశ ఆర్థిక వ్యవస్థకు దాదాపు 7 లక్షల కోట్ల నష్టం వాటిల్లుతోంది. ఒకేసారి ఎన్నికలు జరగడం వల్ల మోడల్ కోడ్ ఆఫ్ కాండక్ట్ వల్ల నిలిచిపోయే అభివృద్ధి పనులకు విముక్తి లభిస్తుంది. అయితే, మధ్యలో ఏదైనా రాష్ట్ర ప్రభుత్వం పడిపోతే, అక్కడ కొత్తగా ఎన్నికయ్యే సభ కేవలం మిగిలిన కాలపరిమితి కి మాత్రమే పరిమితం అవుతుందనే ప్రతిపాదన ప్రాంతీయ పార్టీలలో కొంత ఆందోళన కలిగిస్తోంది. ఈ విధానాన్ని 2029 కల్లా పూర్తి స్థాయిలో అమల్లోకి తేవాలని కేంద్రం గట్టి పట్టుదలతో ఉంది.1971 జనాభా లెక్కల ఆధారంగా స్తంభించసేసిన లోక్‌సభ స్థానాల పరిమితిని సవరించి, నియోజకవర్గాల పునర్విభజనను చేపట్టేందుకు కేంద్రం సిద్ధమైంది. దీని కోసం ప్రతిపాదించిన చట్టాల ప్రకారం.. లోక్‌సభ గరిష్ఠ స్థానాల సంఖ్యను 550 నుండి ఒకంగా 850కి పెంచే అవకాశం ఉంది. ఎవరికీ అన్యాయం జరగకుండా యాభై శాతం సీట్ల పంపిణీలాను తీసుకు వచ్చింది. గతంలో ఆమోదం పొందిన మహిళా రిజర్వేషన్ చట్టం అమలు కావాలంటే జనాభా లెక్కలు, పునర్విభజన పూర్తి కావాలనే నిబంధన ఉండేది. కానీ, తాజా 131వ రాజ్యాంగ సవరణ బిల్లు ద్వారా ఈ ప్రక్రియను వేగవంతం చేసి, అందుబాటులో ఉన్న డేటా ఆధారంగానే మహిళా కోటాను తక్షణమే అమల్లోకి తెచ్చేందుకు ప్రయత్నాలు జరుగుతున్నాయి. దీనివల్ల రాబోయే 2029 సాధారణ ఎన్నికల నాటికి లోక్‌సభ , రాష్ట్రాల అసెంబ్లీలలో 33 శాతం స్థానాలు మహిళలకే దక్కుతాయి. ఇది భారత రాజకీయాల్లో మహిళల భాగస్వామ్యాన్ని క్రింది స్థాయి నుండి అగ్రస్థాయి వరకు అనూహ్యంగా పెంచే విప్లవాత్మక మార్పు కానుంది.ఈ మూడు మహా బిల్లులు ఒకదానితో ఒకటి ముడిపడి ఉన్నాయి. పునర్విభజన జరిగితేనే పెరిగిన సీట్లలో మహిళా రిజర్వేషన్లు పక్కాగా అమలవుతాయి, ఆ సీట్ల ఆధారంగానే వన్ నేషన్-వన్ ఎలక్షన్ నిర్వహించాల్సి ఉంటుంది. అయితే, ఈ స్థాయి భారీ రాజ్యాంగ సవరణలు కేవలం పార్లమెంట్‌లో సాధారణ మెజారిటీతో సాధ్యం కాదు. దీనికి రెండు పద్ధతుల ప్రత్యేక మెజారిటీ తో పాటు కనీసం సగం రాష్ట్రాల అసెంబ్లీల ఆమోదం తప్పనిసరి. ప్రాంతీయ పార్టీలను ఒప్పించడం, దక్షిణాది రాష్ట్రాల హక్కులను కాపాడటం, ఒకేసారి దేశవ్యాప్తంగా ఈవివల సరఫరా వంటి భారీ లాజిస్టికల్ సవాళ్లు కేంద్రం ముందున్నాయి. లోక్‌సభ, అసెంబ్లీలకు కలిపి దేశం మొత్తం ఒకేసారి ఎన్నికలు నిర్వహిస్తే.. భారీగా ప్రభుత్వ ధనం వృథా తగ్గి.. ఖర్చులు కలిసి వస్తాయని కేంద్ర ప్రభుత్వం భావిస్తోంది. దీంతో పాటు ప్రభుత్వ అధికార యంత్రాంగాన్ని కూడా సమర్థవంతంగా ఉపయోగించుకునే అవకాశం ఉంటుందనే వాదనలు వినిపిస్తున్నాయి. సాధారణంగా అధికారులు ఎన్నికల విధుల్లో పూర్తిగా నిమగ్నమై ఉంటే పరిపాలనపై ప్రభావం పడుతుంది.. అందుకే కేంద్ర, రాష్ట్ర ప్రభుత్వ ఎన్నికలు ఒకేసారి నిర్వహిస్తే.. సమయం ఆదాతో పాటు రెండుసార్లు ఎన్నికలు జరగకుండా వారు పరిపాలనపై దృష్టి పెట్టడానికి అవకాశం ఉంటుంది. దీంతో పాటు కేంద్ర, రాష్ట్ర ప్రభుత్వ పథకాల అమలుకు తరచూ ఎన్నికల కోడ్ అడ్డంకిగా మారడం కూడా తగ్గుతుంది. ఒకేసారి ఎన్నికలు నిర్వహించడం వల్ల ఓటర్లు ఒకేసారి వచ్చి ఓటింగ్ చేయడం వల్ల పోలింగ్ శాతం కూడా పెరుగుతుందని లా కమిషన్ వెల్లడించింది.అయితే ఈ జమిలీ ఎన్నికలు నిర్వహించాలంటే ముందుగా కొన్ని రాజ్యాంగ సవరణలు చేయాల్సి ఉంటుంది. ప్రజా ప్రాతినిధ్య చట్టం సహా ఇతర పార్లమెంటరీ ప్రాసీజర్లను కూడా సవరించాల్సి ఉంటుంది. దీని కోసం రాష్ట్రాల అంగీకారం కూడా కావాల్సి ఉంటుంది. ఒకే దేశం ఒకే ఎన్నిక అమల్లోకి వస్తే ప్రచారంలో జాతీయ అంశాలే అధిక ప్రాధాన్యత కలిగి ఉంది.. స్థానిక అంశాలు, సమస్యలు కనిపించకుండా పోతాయని ప్రాంతీయ పార్టీలు తీవ్రంగా భయపడుతున్నాయి. దీనికి తోడు ఎన్నికల ఖర్చులో కూడా జాతీయ పార్టీలతో ప్రాంతీయ పార్టీలు పోటీపడాల్సి రావడం మరింత ఇబ్బందిగా ఉంటుందని భావిస్తున్నాయి. అయితే 2015లో నిర్వహించిన ఓ సర్వే ప్రకారం.. దేశంలో జమిలీ ఎన్నికలు నిర్వహిస్తే 77 శాతం మంది ప్రజలు ఒకే పార్టీ లేదా కూటమికి ఓటు వేయనున్నారని తేలింది. అసెంబ్లీకి పార్లమెంటుకు వేర్వేరుగా నిర్వహిస్తే ఒకే పార్టీని ఎన్నుకొనే అవకాశాలు 61శాతానికి తగ్గినట్లు వెల్లడైంది.స్వాతంత్ర్యం వచ్చిన తర్వాత 1967 వరకు దేశంలోని అన్ని రాష్ట్రాలకు, లోక్‌సభకు ఒకేసారి ఎన్నికలు జరిగేవి. ఆ తర్వాత కొన్ని రాష్ట్రాల అసెంబ్లీలు రద్దుకావడం, 1970 లో ఏడాది ముందే లోక్‌సభ రద్దు చేయడంతో ఈ విధానం మారిపోయింది. అయితే 1983 లో ఎన్నికల కమిషన్ మరోసారి జమిలీ ఎన్నికల ప్రతిపాదనను తెరపైకి తెచ్చి.. ప్రభుత్వం ఆసక్తి చూపలేదు. 1999 లో లా కమిషన్ నివేదిక ఒకే దేశం ఒకే ఎన్నిక విధానాన్ని లేవనెత్తినా అది ఆచరణలోకి రాలేదు. 2016 లో ప్రధానమంత్రి నరేంద్ర మోదీ ఈ జమిలీ ఎన్నికల ఆలోచనను ప్రతిపాదించగా.. 2017 లో నీతి ఆయోగ్ కసరత్తు చేసింది. 2019 లో ఈ అంశంపై వివిధ పార్టీల నేతలతో ప్రధాని మోదీ సమావేశం ఏర్పాటు చేయగా.. కాంగ్రెస్ సహా చాలా ప్రతిపక్షాలు హాజరు కాలేదు. అయితే 2022 లో జమిలీ ఎన్నికల

కల్లోల పశ్చిమాసియా!

అమెరికా--ఇరాన్ మధ్య గతవారం రోజులుగా ఆడపాదడపా సాగుతున్న దాడులు మంగళవారానికల్లా మరింత ఉగ్రరూపం దాల్చాయి. ఇప్పటికే అమెరికా స్థావరాలపై ఇరాన్ చేసిన దాడులు ఇద్దరు భారతీయ నావికుల ప్రాణాలు తీశాయి. దక్షిణ ఇరాన్‌పై అమెరికా సాగించిన దాడుల్లో 30 మంది పౌరులు, ఏడుగురు సైనికులు మరణించటం, దాదాపు 260 మంది గాయపడటం గమనిస్తే గతానికి మించి ఈసారి పౌర ప్రాంతాలను అమెరికా లక్ష్యంగా చేసుకుందని తెలుస్తుంది. అంతేకాదు... అరుదుగా చేసే పగటిపూట దాడులు కూడా మొదలెట్టింది. ఇరాన్ సైతం అమెరికా మిత్ర దేశాలపై ప్రతీకార దాడులు చేస్తోంది. గత నెల 17న ఇరు దేశాలమధ్యా కుదిరిన శాంతి ఒప్పందంలో అమెరికా అధ్యక్షుడు డోనాల్డ్ ట్రంప్‌కు చిత్తశుద్ధి లేదని అమెరికన్ కాంగ్రెస్‌లోని పాలక, విపక్ష నేతలు గ్రహించారు. యుద్ధం ఎప్పుడో అయిపోయిందని బొంబకటం మొదలుకొని కాల్బుల విరమణకు అంగీకారం కుదిరిందని చెప్పడం వరకూ ట్రంప్ ఒక పథకం ప్రకారం నడిపించారు. తన అధికారాలకు పరిమితులు విధిస్తూ యుద్ధ అధికారాల చట్టంకింద సెనేట్‌లోనూ, ప్రతినిధుల సభలోనూ చేసిన రెండు తీర్మానాలతో బెంబేలెత్తిన ట్రంప్ మొదట యుద్ధం ఎప్పుడో ఆగిందని అబద్ధపాడారు. మరికొన్ని రోజులు గడిచాక కాల్బుల విరమణ ఒప్పందం కుదిరిందని, శాంతి ఒప్పందం దిశగా ఇది తొలి అడుగ న్నారు. తీరా ఇప్పుడు మళ్లీ యుద్ధ భేరి మోగించారు. నిజానికి అమెరికా దాడులు ఆపింది ఎప్పుడూ లేదు. ఏదో పంకతో ఇరాన్‌పై కొనసాగిస్తూనే ఉంది. కేవలం కొంత వ్యవధి గడిచింది గనుకే యుద్ధం మొదలైనట్లు అధికారికంగా కాంగ్రెస్‌కు వర్తమానం పంపారు. వర్తమానానంగా 60 రోజులపాటు మళ్లీ యుద్ధం సాగించవచ్చన్నది ఆయన వ్యూహం. ఇది చెల్లుబాటు కాదని, ఈ విషయంలో ట్రంప్ ఇష్టానుజ్ఞం సాగనివ్వబోమని ఇరు పార్టీల ప్రతినిధులూ చెబుతున్నది ఆచరణలో ఎంతవరకూ నెరవేరుతుందో చూడాలి. గ్యాస్ ధరలు అపరిమితంగా పెరగటం, ఇతరీతర సరుకులు సైతం అందుబాటులో లేకపోవటంతో జనం బెంబేలెత్తుతుండగా మరిన్ని దాడులతో ఇరాన్ దారి కొస్తుందని ట్రంప్ కలగంటున్నారు. ఇరాన్‌తో లదాయ మొదలయ్యాక గ్లాస్ కోసం అమెరికా అంతవరకూ 5,640 కోట్ల దాలర్లు అదనంగా వెచ్చించిందని డెమాక్రాట్ల అధ్యక్షులలోని ఉమ్మడి



ఆర్థిక కమిటీ అంచనా వేసింది. తాజా పరిణామాలతో వార్షిక రక్షణ విధాన బిల్లు ప్రవేశించకుండా సెనేట్‌లో 50--46 ఓట్ల తేడాతో నిరోధించటంతో ఆయన దిక్కుతోచని స్థితిలో పడ్డారనే చెప్పాలి. సొంత పార్టీకి చెందినవారే అడ్డం తిరగటంతో బిల్లు సభాప్రవేశానికి అవసర మైన 60 ఓట్లు లభించలేదు. హార్మాత్ జలసంధి విషయంలో ఏం చేయాలో ట్రంప్‌కు పాలుబోవడం లేదని ఆయన పరస్పర విరుద్ధ ప్రకటనలే చెబుతున్నాయి. ఇకపై హార్మాత్‌లో నౌకల రాక పోకలు సక్రమంగా జరిగేలా చూడటం తమ బాధ్యతనీ, అందుకు 20 శాతం సుంకం వసూలు చేస్తేమనీ ప్రకటించి 24 గంటలు గడవకుండా మాట మార్చారు. దేశదేశాల అధినేతలూ అమెరికాలో వందలకోట్ల దాలర్లు పెట్టుబడి పెడతామనటంతో నిర్భయం మారినదట! అమెరికా, దాని మిత్రపక్షాలూ ఎప్పటిలాగే స్వేచ్ఛాయుత హార్మాత్ కొన సాగాలని కోరుతూ రాగా, ఇప్పుడు అందుకు విరుద్ధమైన ప్రకటన రిపబ్లికన్లను సైతం దిగ్భ్రమపరిచింది. అంతర్జాతీయ జలరవాణా మార్గంపై

ఏ దేశమైనా ఎలా పెత్తనం చేస్తుందన్న వారి ప్రశ్నకు ట్రంప్ దగ్గర జవాబు లేదు. సాధారణ సమయాల్లో హార్మాత్‌ను రోజుకు 130 రవాణా నౌకలు దాటేవి. అవికాస్తా సోమవారానికి 10కి పడిపోయాయి. తాజా దాడుల తర్వాత అది పూర్తిగా స్తంభించి పోయింది. యుద్ధాలు, అస్థిరత చమురు కార్పొరేషన్లకు అసాధారణ లాభాలు తెస్తాయి. కానీ చమురు, సహజవాయు దిగుమతులపై ఆధారపడ్డ దేశాలు ఆర్థికంగా కుంగి పోతాయి. వర్షావరణ పరిరక్షణ కోసమైనా పునరుత్పాదక ఇంధన వనరులపై దృష్టి కేంద్రీకరిద్దామని ఇన్ని దశాబ్దాలుగా ఏ దేశమూ చిత్తశుద్ధితో అనుకోలేదు. ఎక్కడో ఒకచోట తలెత్తే సంక్షోభానికి ప్రపంచమంతా మూల్యం చెల్లించే ప్రస్తుత విధానం మంచిదో, ప్రత్యమ్నాయ వనరుల ఆసరాతో ఉన్నంతలో మెరుగ్గా మనుగడ సాగించటం ఉత్తమమో ప్రపంచ దేశాలన్నీ తేల్చుకోవటం తప్ప వేరే మార్గం లేదు.

సామాన్య భక్తులకేనా దైవభీతి?

నేటి సమాజంలో కొందరి దృష్టిలో, కొన్ని చోట్ల వ్యాపారానికి పెద్ద కేంద్రంగా భక్తి మారింది. కొత్త ఆలయ నిర్మాణమంటే భక్తులు, పాలకమండళ్ల ప్రతినిధులు, పాలకులు ప్రతిష్ఠాత్మకంగా తీసుకుంటున్నారు. ఆలయం ఎంత పెద్ద స్థలంలో, ఎన్ని అంతస్తుల్లో కడుతున్నారన్నదే ప్రధాన అంశం అవుతున్నది. దేశంలో ఓ కొత్త గుడి కట్టగానే ‘మీరు చూశారా? చూసేచ్చారా?’ అనే చర్చ మొదలవుతున్నది. భక్తుల తాకిడి, హుందీ రాబడి పెరుగడంతో ఆలయ నిర్వాహకుల్లో ధన పిశాచి రెక్కలు విప్పుకొంటున్నది. దేవుడంటే భయభక్తులు ఉన్నవారు దర్బారాలతో తరిస్తుంటే, అస్సలు భయం లేనివారి దారి మరోలా ఉన్నది. చిన్న దొంగ తాను దొంగని బిచ్చుకొంటాడు. పెద్ద దొంగ మాత్రం మహాభక్తుడిగా వేషం కట్టి, సంప్రదాయ పద్ధతులు పాటించి, అవకాశం చిక్కూనే బందిపోటుగా మారుతాడు.పవీజూత్రివ ంశాఽఽఽఽఽఽఽ సాధారణ జనం నమ్మకం, ధనవంతుల పాపపరిహారం గురులను బలికిస్తున్నారు. గుడి ఆదాయాన్ని బట్టి నిర్వాహకుల ఆదాయం కూడా పెరుగుతుంది. ఆధునిక హిందూ దేవాలయ నిర్మాణాల్లో ఆయోధ్యా రామాలయం సర్వోన్నతమైనది. ఈ ఆలయం పూర్తికావడానికి ఏడాది ఉండగానే భక్తుల రద్దీ పెరిగింది. అంత గొప్ప పేరున్న రామమందిరం ఈ మధ్య ఊహించని రీతిలో ఇంటి దొంగల బారిన పడి ఎంతోమంది పరువును గంగలో కలిపింది.

భక్తిపారవశ్యంలో వరదలా వచ్చిన రామమందిర నిర్మాణ సామ్యుకు లెక్కే లేకుండా పోయింది. ఆ ధనదాతుల ముందు నిర్వాహకుల భక్తి, నిష్ఠలు తేలిపోయాయి. దేవుడికిచ్చిన సామ్యు గురించి భక్తులు లెక్కలు అడుగుతారా? అనే ధీమాతో తోచినంత దోచుకున్నారు. 2021లో ఈ ఆలయం కోసం సింధీ సమాజం ఇచ్చిన రూ.రెండు కోట్ల విలువైన వెండి ఇటుకలకు ఇంకా రసీదు అందలేదు. కానీ నకిలీ రసీదు పుస్తకాలు ముద్రణ అయ్యాయి. సీసీ టీవీల కంటపడకుండా నౌట్ల సంచలు రోజుల తరబడి రవాణా అయ్యాయి. ఇదంతా తాత్కాలిక ఉద్యోగుల నిర్వాహమైనా..? పెద్దల అంద లేనిదే ఇదంతా సాధ్యం కాదు. ‘ఇంత బరితెగిస్తారా?’ అని ప్రజలు దిగ్భ్రాంతి చెందుతున్నారు. గుడి నిర్మాణాన్ని ప్రతిష్ఠా తీసుకొన్న బీజేపీ పెద్దలు కంగుతిన్నారు. ప్రజల ముందు ముఖం చాటేయలేక యూపీ ముఖ్యమంత్రి యోగి ఆదిత్యానాథ్ ఈ వ్యవహారంపై విచారణకు ఆదేశించారు. సీఎం ఎన్ని సర్దుబాటు మాటలు మాట్లాడినా దోపిడీని కాదనలేని పరిస్థితి. ఇది బహిష్కార రహస్యమే కానీ, నోరు విప్పలేని అవస్థ. ‘ఈ హుందీ దొంగల కేసులను ఎట్టిపరిస్థితిల్లోనూ వాదించబోం’ అంటూ పైజాబాద్ న్యాయవాదుల సంఘం తేల్చిచెప్పింది. ఒకచేత ఎవరైనా వాదించడానికి ముందుకు వస్తే వారికి రూ.5 లక్షల జరిమానా విధిస్తామని హెచ్చరించింది.

జాతీయ ప్రసార మాధ్యమాలు, పత్రికల్లో రామాలయంలో జరిగిన భారీ దోపిడీపై విమర్శనాత్మక చర్చ జరుగుతున్నది. ప్రభుత్వ విధానాలను ఖండిస్తూ, ఎద్దేవా చేస్తూ ఎన్నో రకాల కార్యక్లాలు వస్తున్నాయి. ఆయా కార్యక్లాలు ప్రభావం సామాన్య పాఠకులపై తప్పకుండా ఉంటుంది. ఇంత జరిగినా దుష్ప్రతిక్షణ చేయాలని భాల రాముడికి అనిపించడం లేదా? అని సామాన్య భక్తులు ప్రశ్నిస్తున్నారు. ఆయోధ్య రామాలయంలో నిధులు స్వాహా అయ్యాయని తెలియగానే భక్తుల సంఖ్య, హుందీ ఆదాయం తగ్గాయనే వార్తలు వస్తున్నాయి. దేవుడనేవాడు ఈ విగ్రహాల్లో ఉంటాడా? పూజలు, యాగాలు ఆయన కోరుకుంటాడా? కానుకలు సమర్పిస్తే కోరికలు తీర్చుతాడా? అనే అనుమానాలు రాకుండా ఇంతకాలం గడిచింది. ఇప్పటివరకెంత అన్నీ దేవుడే చూసుకుంటాడు, వారి కర్మ వారే అనుభవిస్తారని దొంగలను వదిలేసే దయగరణం భక్తులకు ఉన్నది. ఇంత భారీగా ఆలయ సామ్యు కాజేసిన దొంగలకు తగిన శిక్ష పడుతుందన్న నమ్మకాన్ని కేంద్రం, యూపీ ప్రభుత్వం కలిగించాలి. రామ జన్మభూమిలో ఆలయ నిర్మాణ ఘనత తమదేనని చెప్పుకొనే బీజేపీ, గుడి పేరుతో రాజకీయంగా లబ్ధి పొందిన బీజేపీ, ఇప్పుడు ఎందుకు స్పందించదు? రామభక్తుల మనోభావాలు దెబ్బతిన్నప్పుడు మౌనం వహించడం ఎంతవరకు సమంజసం?

ఈ 20 మంటల్లో కేంద్ర ప్రభుత్వం

ముంబై : పర్యావరణ పరిరక్షణ, ముడిచమురు దిగుమతుల భారం తగ్గించు పేరిట కేంద్ర ప్రభుత్వం దేశవ్యాప్తంగా ప్రవేశపెడుతున్న ఈ-20 పెట్రోల్ విధానం ఇప్పుడు వాహనదారుల్లో తీవ్ర వ్యతిరేకతకు దారితీస్తోంది. అంతర్జాతీయ పరిస్థితులు, ఇందన స్వయంసమృద్ధిని సాకుగా చూపి కేంద్రం ఈ ప్రత్యామ్నాయ ఇంధనాన్ని మార్కెట్లోకి తెచ్చినప్పటికీ.. దీనిపై ప్రజల్లో కనీస అవగాహన కల్పించడంలో ఇంధన శాఖ పూర్తిగా విఫలమైందనే విమర్శలు వ్యక్తమవుతున్నాయి. దేశవ్యాప్తంగా బంకుల్లో సాధారణ పెట్రోల్ స్థానంలో ఇథనాల్ కలిపిన ఇంధనాన్ని బలవంతంగా పంపిణీ చేస్తుండటంతో వాహనదారులు తీవ్ర ఆయోమయానికి గురవుతున్నారు. ఈ విధానం వల్ల వాహనాలు పాడవుతున్నాయనే ఆందోళన పెరుగుతున్నా ప్రభుత్వం మౌనం వహించడం మరింత దుమారానికి కారణమవుతోంది.ప్రస్తుతం రోడ్లపై ఉన్న పాత తరం బీఎస్-4 , బీఎస్-6 వాహనాల్లో చాలావరకు 20 శాతం ఇథనాల్ మిశ్రమానికి అనుకూలంగా లేవు. ఇథనాల్ ఎక్కువగా ఉన్న ఇంధనాన్ని వాడటం వల్ల బైకులు, కార్లలోని ఫ్యూయల్ లైన్లు, రబ్బర్ ట్యూబులు, ఇంజన్ భాగాలు తుప్పుపట్టి దెబ్బతంటున్నాయని మెకానిక్ రంగ నిపుణులు హెచ్చరిస్తున్నారు. దీనికి తోడు, ఈ-20 పెట్రోల్ వాడటం వల్ల వాహనాల మైలేజీ దాదాపు 5 నుంచి 10 శాతం వరకు



తగ్గిపోతోందని వాహనదారులు వాపోతున్నారు. పర్యావరణం పేరుతో ఒక అంశాన్ని ప్రజలపై రుద్దటప్పుడు.. వారిని మానసికంగా సిద్ధం చేసి, పాత వాహనదారులకు ప్రత్యామ్నాయం చూపించకుండా నేరుగా అమలు చేయడం వల్లే ఈ తీవ్ర వ్యతిరేకత వ్యక్తమవుతోంది.ప్రభుత్వ మౌనం , నరైన అవగాహన లేకపోవడాన్ని ఆసరాగా చేసుకుని సోషల్ మీడియాలో రకరకాల ఊహాగానాలు, ప్రచారాలు ఊపందుకున్నాయి. ముఖ్యంగా దేశంలో ఇథనాల్ ప్రాజెక్టులను, పరిశ్రమలను ప్రోత్సహించడంలో కీలకపాత్ర

పోషిస్తున్న కేంద్ర మంత్రి నితిన్ గడ్కరీని లాక్కో చేస్తూ ప్రచారాలు జరుగుతున్నాయి. ఈ ఇథనాల్ ఉత్పత్తి అంతా గడ్కరీ కుటుంబ సభ్యులకు లేదా ఆయన కుమారుల వ్యాపారాలకు లబ్ధి చేకూర్చేందుకే బలవంతంగా ప్రజలపై రుద్దుతున్నారనే టాక్ నెట్టింట బలంగా ప్రచారంలోకి వెళ్లిపోయింది. సాంకేతిక పరమైన నిర్ణయాలను ప్రజలకు శాస్త్రీయంగా వివరించకపోవడం వల్లనే, ఈ పథకం కాస్తా ఒక ప్రైవేట్ వ్యాపార ప్రయోజనంగా జనం సోళ్లలో నానాల్చి వస్తోంది.ఏ ప్రజాస్వామ్య ప్రభుత్వమైనా పెద్ద మార్పులను తీసుకువచ్చేటప్పుడు వినియోగదారులకు ఎంపిక చేసుకునే హక్కును కల్పించాలి. కానీ ఈ-20 విషయంలో కేంద్రం తాము ఏం చేసినా ప్రజలు భరించక తప్పదనే రీతిలో వ్యవహరించిందనే విమర్శలు వస్తున్నాయి. బంకుల్లో ఈ-10 లేదా సాధారణ పెట్రోల్ దొరకబోవడంతో వాహనదారుల గత్యంతరం లేక ఈ-20 వాడాల్సి వస్తోంది. ఏ పర్యావరణ ప్రయోజనాల కోసం ఈ పథకాన్ని తెచ్చారో, దానికి భిన్నంగా వాహనాల రిపేర్ ఖర్చులు భరించలేక సామాన్యుడు తీవ్ర అసంతృప్తితో ఉన్నాడు. ఇప్పటికైనా కేంద్ర ప్రభుత్వం స్పందించి బంకుల్లో స్వచ్ఛమైన పెట్రోల్‌ను కూడా అందుబాటులో ఉంచడంతో పాటు, వాహనాల భద్రతపై స్పష్టమైన భరోసా ఇవ్వాలి ఉంది.

కేసీఆర్ నాయకత్వమే శ్రీరామరక్ష

మళ్ళీ సీఎంగా కేసీఆర్ రావాలని కోట్లాది గొంతుకలు నినదిస్తున్నాయి

కేసీఆర్ అంటే తెలంగాణ తెలంగాణ అంటే కేసీఆర్

బహుశా అందుకేనేమో అంటారు.

సబితా ఇంద్రారెడ్డి చేసిన అభివృద్ధి పనులకు ఆకర్షితులై బీఆర్ఎస్ పార్టీలో చేరిన యువకులు

మన తొలివెలుగు, మహేశ్వరం ప్రతినిధి ముత్తయ్య ముదిరాజ్ : కాంగ్రెస్ పాలనపై ప్రజలు విసిగి పోయారని, ఇచ్చిన హామీలు అమలు చేయకపోవడంతో కేసీఆర్ మళ్ళీ అధికారంలోకి వస్తేనే తమ కష్టాలు తీరుతాయని బహుశా అందుకేనేమో అంటారు. కేసీఆర్ అంటే తెలంగాణ తెలంగాణ అంటే కేసీఆర్ అని ప్రజలు భావిస్తున్నట్లు మాజీ మంత్రి, మహేశ్వరం నియోజకవర్గ ఎమ్మెల్యే సబితా ఇంద్రారెడ్డి అన్నారు. మహేశ్వరం నియోజకవర్గ పరిధిలోని బదంగ్గేట్ సర్కిల్ మీర్ పేట సంబంధించిన యువకులు, నాయకులు బీఆర్ఎస్ పార్టీ నాయకులు అర్చల కామేశ్వ రెడ్డి, అవినాష్ ఆధ్వర్యంలో ఎమ్మెల్యే పి.సబితా ఇంద్రారెడ్డి సమక్షంలో బీఆర్ఎస్ పార్టీ తీర్థం పుచ్చుకున్నారు. పార్టీలో చేరిన వారందరికీ పార్టీ కండువా కప్పి పార్టీలోకి ఆహ్వానించారు. కేసీఆర్ నాయకత్వంలో కేటీఆర్ వెనకాల నడవాలనే ఉద్దేశంతో అక్రమ గౌడ్, రాజు, కార్మిక్, మధు, ప్రణీత్, పల్లె కార్మిక్ గౌడ్, సూర్య చరణ్, వెంకీ, రోహిత్, ఎం ఆనంద్, గని, సాత్విక్, కార్మిక్, చరణ్, అఖిలేష్, విజయ్, శివ, రసూల్, చోటా, శివ, జగదీష్, ఆదిత్య, అన్నేష్, ముందీష్, శ్రావణ్, దావీద్, శివ అందరూ కూడా వారి వెనకాల ఉన్న టీంతో సహా బీఆర్ఎస్ పార్టీలో చేరడం జరిగింది ఈ సందర్భంగా ఎమ్మెల్యే సబితా ఇంద్రారెడ్డి మాట్లాడుతూ.. యువతకైనా, రైతులకైనా మహిళలకైనా, తెలంగాణ రాష్ట్రానికైనా ఎవరికైనా కూడా కేసీఆర్ నాయకత్వమే శ్రీరామరక్ష అని, హైదరాబాద్ బ్రాండ్ ఇమేజ్ పెరగడంలో కేటీఆర్ పాత్ర కీలకమని అన్నారు. ఎన్నికలకు ముందు రేవంత్ రెడ్డి ప్రభుత్వం కేసీఆర్, కేటీఆర్ ఉద్యోగులను ఊడగాట్టి సంవత్సరంలో రెండు లక్షల ఉద్యోగాలు ఇస్తానని మాటిచ్చి, అధికారంలోకి రాగానే కేసీఆర్ ఇచ్చిన నోటిఫికేషన్ల తోనే ఉద్యోగాలు నింపి వాటినే దబ్బా కొట్టుకుంటున్నాడని, నిజానికి వాళ్ళు ఇచ్చింది 10 వేల



ఉద్యోగాలే అని తెలిపారు. ఫీజు రియంబర్స్ మెంట్ పండ్ రిలీఫ్ చేయకుండా కాలయాపన చేస్తూ ఈ పతకాన్ని తుంగలో తొక్కే ప్రయత్నం చేస్తున్నారన్నారు. ఒక్క రైతాంగాన్నే కాకుండా, అన్ని వర్గాల ప్రజలను పేద బిడుగు వర్షాలని తేడా లేకుండా ఆదుకున్న నాయకుడు కేసీఆర్ అని, అందుకే కేసీఆర్ రావాలి అంటూ ప్రజలు నినదిస్తున్నట్లు ఎమ్మెల్యే

తెలిపారు. ఈ కార్యక్రమంలో డిప్ లాల్ చవాన్, లాస్ట్ బీరప్ప, సిద్ధాల అంజయ్య, సునీతా బాలాజ్, మాధవి, పోరెడ్డి ప్రభాకర్ రెడ్డి, బాలాజ్, లక్ష్మణ్ ముదిరాజ్ , లతా శేఖర్, చరణ్, సాయి, బీఆర్ఎస్ స్టేట్ సెక్రటరీ షేర్ రామన్ తదితరులు పాల్గొన్నారు.

యాదాద్రి శ్రీ లక్ష్మీనరసింహస్వామి దేవస్థానం ట్రస్ట్ బోర్డు సభ్యుడిగా నియమితులైన తూళ్ల విజయేందర్ గౌడ్ కి ఘన సన్మానం

మన తొలివెలుగు, మహేశ్వరం ప్రతినిధి ముత్తయ్య ముదిరాజ్ తనపై ఉంచిన నమ్మకానికి తగిన విధంగా, బాధ్యతలను సమర్థవంతంగా నిర్వహిస్తూ యాదాద్రి శ్రీ లక్ష్మీ నరసింహస్వామి వారి సేవలో అంకిత భావంతో పనిచేస్తానని యాదాద్రి శ్రీ లక్ష్మీ నరసింహస్వామి దేవస్థానం ట్రస్ట్ బోర్డు సభ్యుడిగా నియమితులైన తూళ్ల విజయేందర్ గౌడ్ తెలిపారు. తుక్కుగూడ పరిధిలోని జన్నాయిగూడ శ్రీ లక్ష్మీ నరసింహస్వామి ఆలయ చైర్మన్ కోటాళ్ల రంజిత్ కుమార్ మర్యాదపూర్వకంగా ఆయనను కలిసి హృదయపూర్వక శుభాకాంక్షలు తెలియజేశారు. ఈ సందర్భంగా ఆయనకు ఆలయ ప్రతిరూపంతో కూడిన ప్రత్యేక జ్ఞాపికను అందజేసి ఘనంగా సత్కరించారు. ఈ సందర్భంగా కోటాళ్ల రంజిత్ కుమార్ మాట్లాడుతూ యాదాద్రి వంటి మహాక్షేత్రానికి ట్రస్ట్ బోర్డు సభ్యుడిగా తూళ్ల విజయేందర్ గౌడ్ నియమితులవడం ఎంతో సంతోషకరమైన విషయమని అన్నారు. సమాజ సేవ పట్ల అంకితభావం, భక్తుల సంక్షేమం పట్ల ఉన్న చిత్తశుద్ధితో ఆయన ఆలయ అభివృద్ధికి విశేష సేవలందిస్తారని ఆశాభావం వ్యక్తం చేశారు. భక్తులకు మరింత మెరుగైన సౌకర్యాలు కల్పిస్తూ, యాదాద్రి క్షేత్ర వైభవాన్ని మరింత ఉన్నత స్థాయికి తీసుకెళ్లే విధంగా ఆయన సేవలు కొనసాగాలని ఆకాంక్షించారు. తూళ్ల విజయేందర్ గౌడ్ ఈ సందర్భంగా మాట్లాడుతూ, తనపై ఉంచిన నమ్మకానికి తగిన విధంగా బాధ్యతలను సమర్థవంతంగా నిర్వహిస్తూ యాదాద్రి శ్రీ లక్ష్మీనరసింహస్వామి వారి సేవలో అంకితభావంతో పనిచేస్తానని తెలిపారు. ఆలయ అభివృద్ధి, భక్తులకు మెరుగైన సేవలు అందించడమే తన ప్రధాన లక్ష్యమని పేర్కొన్నారు. ఈ



కార్యక్రమంలో సూర్యగిరి ఎల్లమ్మ దైరక్షర్ పొట్టోళ్ల అన్నన్, దర్శన్, జేడీ పవన్, జేడీ ప్రమోద్ తదితరులు పాల్గొని తూళ్ల విజయేందర్ గౌడ్ కి శుభాకాంక్షలు తెలియజేశారు. ఈ సందర్భంగా అందరూ కలిసి జ్ఞాపికను అందించి, ఆయన భవిష్యత్తు సేవా కార్యక్రమాలు విజయవంతం కావాలని శ్రీ లక్ష్మీ నరసింహస్వామి వారి ఆశీస్సులు ఎల్లప్పుడూ ఉండాలని కోరుకున్నారు.

ఆకాంక్షించారు. ఈ సన్మాన కార్యక్రమం ఆత్మీయ వాతావరణంలో ఘనంగా నిర్వహించబడగా, హాజరైన ప్రతి ఒక్కరూ తూళ్ల విజయేందర్ గౌడ్ నియామకాన్ని హృద్యస్తా అభినందనలు తెలిపారు. యాదాద్రి క్షేత్ర అభివృద్ధి, భక్తుల సేవలో ఆయన మరిన్ని విజయాల సాధించాలని కోరుకున్నారు.

నిర్లక్ష్యం వహిస్తే ఓటు హక్కు కాలరాస్తారు

మన తొలివెలుగు, మహేశ్వరం ప్రతినిధి పబ్లిక్ ప్రవీణ్ : మోతూరు మున్సిపాలిటీ పరిధిలో చేపట్టిన ప్రత్యేక ఓటరు నంక్రిప్త సవరణ ప్రక్రియలో భాగంగా వచ్చిన ఓటరు దరఖాస్తులను ఎలాంటి అలస్యం లేకుండా త్వరగా ఆన్లైన్లో నమోదు చేయాలని మున్సిపల్ కమిషనర్ సర్వయ్య అధికారులను ఆదేశించారు. మున్సిపల్ కేంద్రంలో ఓటరు నమోదు, సవరణల ప్రక్రియపై నిర్వహించిన సమీక్షా సమావేశంలో ఆయన మాట్లాడారు. ఈ సందర్భంగా కమిషనర్ సర్వయ్య మాట్లాడుతూ.. ఓటరు నమోదు ప్రక్రియలో బాత్ స్టాయి అధికారులు (బీఎల్ఓ), సంబంధిత సిబ్బంది అత్యంత అప్రమత్తంగా వ్యవహరించాలని స్పష్టం చేశారు. కొత్త ఓటర్ల నమోదు, తప్పుల సవరణలు, చిరునామా మార్పుల కోసం వచ్చిన దరఖాస్తులను నిరంతరం పర్యవేక్షిస్తూ వెంటనే డిజిటలైజ్ చేయాలని సూచించారు. విధుల్లో ఎలాంటి అలసత్వాన్ని సహించేది లేదని హెచ్చరించారు. నిర్లక్ష్యం చేస్తే ఓటు హక్కు కోల్పోయే ప్రమాదం ప్రజలు కూడా ఈ విషయంలో బాధ్యతగా వ్యవహరించాలని, ఓటరు నమోదు లేదా సవరణల విషయంలో నిర్లక్ష్యం వహిస్తే భవిష్యత్తులో తమ అమూల్యమైన ఓటు హక్కును కోల్పోయే ప్రమాదం ఉందని కమిషనర్ హెచ్చరించారు. 18 ఏళ్లు



నిండిన ప్రతి ఒక్కరూ తప్పని సరిగా కొత్త ఓటరుగా నమోదు చేసుకోవాలని కోరారు. అర్హులైన ప్రతి పౌరుడు మున్సిపాలిటీ పరిధిలో జరుగుతున్న ఈ ప్రత్యేక ఓటరు నంక్రిప్త సవరణ అవకాశాన్ని సద్వినియోగం చేసుకోవాలని కమిషనర్ సర్వయ్య

పిలుపునిచ్చారు. ఈ సమావేశంలో మున్సిపల్ అధికారులు, వార్డు అధికారులు, బడి విభాగం సిబ్బంది మరియు బీఎల్ఓలు పాల్గొన్నారు.

ప్రజాస్వామ్యం బలోపేతానికి ఓటు ఆయుధం



మన తొలివెలుగు, మహేశ్వరం ప్రతినిధి ముత్తయ్య ముదిరాజ్ : ప్రజాస్వామ్యం బలోపేతానికి ఓటు ఆయుధమని, ఓటు పునాది అని మహేశ్వరం మండల మాజీ ఉపసర్పంచ్ శ్రీనివాస్ రెడ్డి తెలిపారు. మహేశ్వరం గ్రామపంచాయతీ కార్యాలయంలో ఓటరు సవరణ కార్యక్రమంలో మాజీ ఉపసర్పంచ్ శ్రీనివాస్ రెడ్డి పాల్గొన్నారు. ఓటర్లకు ఎన్ఐఆర్ పై అవగాహన కల్పించారు. ఎన్యూమరేషన్ ఫారం ఎలా నింపాలో తెలియజేశారు. ఈ సందర్భంగా ఆయన మాట్లాడుతూ.. బీఎల్ఓల దగ్గర నుండి ఎన్ఐఆర్ ఫామ్ తీసుకున్న ప్రతి ఒక్కరూ వివరాలు పూర్తిగా నింపి సంబంధిత బీఎల్ఓలకు అందజేయాలన్నారు. బీఎల్ఓలు సేకరించిన ఫారాలను ఎప్పటికప్పుడు డిజిటలైజ్ చేయాలని, డిజిటలైజేషన్ ప్రక్రియను అపరేటర్లు అత్యంత అప్రమత్తంగా, ఎలాంటి పొరపాట్లకు తావులేకుండా నిర్వహించాలని తెలిపారు. డిజిటలైజేషన్లో నాణ్యతా ప్రమాణాలు తప్పనిసరిగా పాటించాలన్నారు. మరణించిన వారి పేర్లను తొలగించి, కొత్త ఓటర్ల నమోదు ప్రక్రియను పారదర్శకంగా నిర్వహించాలని సూచించారు. ఈనెల 31వ తేదీన ఓటర్ల తొలి జాబితా విడుదల కానుందన్నారు. మీ పేరు జాబితాలో ఉందాంటే ఎన్యూమరేషన్ ఫారంను నింపి ఇవ్వాలన్నారు. ఎన్యూమరేషన్ ఫారమ్ ను తిరిగి ఇవ్వలేకపోతే మీ పేరు ఓటరు జాబితా నుంచి తొలగించబడే అవకాశం ఉంది. ప్రతి ఒక్కరు తన బాధ్యతగా ఎన్యూమరేషన్ ఫారాన్ని నింపి ఇవ్వాలన్నారు. వివిధ పార్టీల నుంచి నియమించిన బీ.ఎల్. ఏలు ప్రతి ఇంటికి వెళ్లి ఓటర్లకు సహాయం అందించాలి ఫారాలు సక్రమంగా నింపి గడువులోపు బీఎల్ఓ లకు లకు చేరేలా చూడాలన్నారు. ఈ కార్యక్రమంలో నాయకులు నడికుడ రాకేష్ ముదిరాజ్, కటికల మహేందర్ ముదిరాజ్ తదితరులు పాల్గొన్నారు.

ముస్లిం స్వశాసనవాదీకను జాయింట్ సర్వే

చేయించాలని ఎమ్మార్వో కి వినతి



మన తొలివెలుగు, మహేశ్వరం ప్రతినిధి ముత్తయ్య ముదిరాజ్ : ముస్లిం స్వశాసనవాదీక ఖబర్లస్థాన్ విస్తీర్ణం 11 గుంటల భూమి అన్యాయక్రంతం కాకుండా వక్స్ బోర్డు మండల సర్వేయర్ చేత జాయింట్ సర్వే నిర్వహించాలని మహేశ్వరం ముస్లిం వెల్ఫేర్ సొసైటీ మండల అధ్యక్షుడు కాంగ్రెస్ పార్టీ మహేశ్వరం పట్టణ శాఖ ప్రధాన కార్యదర్శి షేక్ హజీ బాబా కోరారు. రంగారెడ్డి జిల్లా మహేశ్వరం మండల తహసీల్దార్ చిన్న అప్పలనాయుడుని, ప్రధాన కార్యదర్శి మొహమ్మద్ జలాలుద్దీన్, కాంగ్రెస్ పార్టీ మైన్స్ డిపార్ట్మెంట్ మహేశ్వరం మండల చైర్మన్ మహమ్మద్ ఇర్షాద్, అమీర్ పేట్ గ్రామ ముస్లిం కమిటీ మాజీ అధ్యక్షుడు మహమ్మద్ మిస్కిన్, అమీర్ పేట్ గ్రామ ముస్లింలు మహ్మద్ హబీబ్, మహమ్మద్ సూరూద్దీన్, మొహమ్మద్ హఫీజ్ ఉద్దీన్, తదితరులతో కలిసి వినతి పత్రం అందజేశారు. ఈ సందర్భంగా వారు మాట్లాడుతూ అమీర్ పేట్ గ్రామ సర్వే నెంబర్ 171 లో గల ముస్లిం స్వశాసన వాదీక విస్తీర్ణం 11 గుంటల భూమి కట్టాకు గురవుతుందన్నారు. పూర్తిగా అన్యాయక్రంతం కాకముందే వక్స్ బోర్డు మండల సర్వేయర్ చేత జాయింట్ సర్వే నిర్వహించాలని, స్వశాసనవాదీక కట్టాకు గురి కాకుండా కాపాడాలని వారు ఎమ్మార్వో ను కోరారు.

బీజేపీ, బీఆర్ఎస్ పార్టీల నాయకులు

కాంగ్రెస్ పార్టీలో చేరిక



మన తొలివెలుగు, మహేశ్వరం ప్రతినిధి ముత్తయ్య ముదిరాజ్ : కాంగ్రెస్ పార్టీ బలోపేతానికి ప్రతి కార్యకర్త కృషి చేయాలని మహేశ్వరం నియోజకవర్గం కాంగ్రెస్ పార్టీ ఇంచార్జ్ కిచ్చన్నగారి లక్ష్మారెడ్డి, కాంటెస్టెడ్ ఎమ్మెల్యే, టీపీసీసీ సెక్రటరీ ఎల్లెటి అమరేందర్ రెడ్డి, రంగారెడ్డి జిల్లా ఎస్సీ డిపార్ట్మెంట్ చైర్మన్ క్యారగారి శ్రీధర్ తెలిపారు. రంగారెడ్డి జిల్లా మహేశ్వరం నియోజకవర్గం పరిధి, జీహెచ్ఎస్సీ పరిధిలోని బాలాపూర్ డివిజన్ (62) నుండి తుక్కుగూడ లోని కాంగ్రెస్ పార్టీ కార్యాలయంలో కాంటెస్టెడ్ ఎమ్మెల్యే, టీపీసీసీ సెక్రటరీ ఎల్లెటి అమరేందర్ రెడ్డి, రంగారెడ్డి జిల్లా ఎస్సీ డిపార్ట్మెంట్ చైర్మన్ క్యారగారి శ్రీధర్ చొరవతో మాజీ ఎమ్మెల్యే, మహేశ్వరం నియోజకవర్గం ఇంచార్జ్ కిచ్చన్నగారి లక్ష్మారెడ్డి ఆధ్వర్యంలో బీఆర్ఎస్ పార్టీ, బీజేపీ పార్టీల నుండి దొడ్డి శ్రీకాంత్, చింతకింది భాను, బోదాన్ రాఘవేంద్ర ఆధ్వర్యంలో కాంగ్రెస్ పార్టీలో చేరిన 150 మందికి కాంగ్రెస్ పార్టీ కండువా కప్పి పార్టీలోకి ఆహ్వానించారు. ఈ సందర్భంగా వారు మాట్లాడుతూ.. కాంగ్రెస్ ప్రభుత్వం అమలు చేస్తున్న సంక్షేమ పథకాలకు ఆకర్షితులై వివిధ పార్టీల నాయకులు కాంగ్రెస్ తీర్థం పుచ్చుకున్నారున్నారు. తెలంగాణలో కాంగ్రెస్ ప్రభుత్వం ఏర్పడిన నాటి నుండి సంక్షేమ పథకాలను, అభివృద్ధి కార్యక్రమాలను సమాంతరంగా అమలు చేస్తోందన్నారు. అటు మహిళలకు ఉచిత బస్సు ప్రయాణం, గృహజ్యోతి, ఇటు సాగునీటి ప్రాజెక్టులు, మౌలిక వసతుల కల్పనపై దృష్టి సారించి కాంగ్రెస్ అంటేనే సంక్షేమం, అభివృద్ధి అనే నినాదంతో ప్రభుత్వం ముందుకు సాగుతోందని ఈ సందర్భంగా వారు తెలిపారు. ఈ కార్యక్రమంలో మాజీ కార్పొరేటర్లు బాలు నాయక్, గజ్జల రామచందర్ , జల్ పల్లి పార్టీ ప్రెసిడెంట్ హైమన్ బామ్, కంటెస్టెడ్ ఎంపీటీసీలు గుండ్ల జెంకట్ చారి,ఎర్ర సుధర్శన్, రావుల లింగం, వంగేటి మధుసూదన్ రెడ్డి,కొండ శ్రీధర్ రెడ్డి,చరికపల్ల నరేష్(డిల్లు), మేకల కిరణ్,మేకల మహేందర్, ఎన్ను శ్రీనివాస్ రెడ్డి, గుండ్ల కామరయ్య, గుండ్ల శ్రీశైలం,మైత్రి ఆనంద్ ,మదారి భాస్కర్, గిరి నాయక్, ధ్రువ కుమార్ తదితరులు పాల్గొన్నారు.

ఓటు హక్కు ప్రజాస్వామ్యం ప్రసాదించిన అత్యంత విలువైన హక్కు

అర్చలైన ప్రతి ఒక్కరూ ఓటరు లిస్టులో పేరు సమోదా చేసుకోవాలి

మన తొలివెలుగు, మహాత్మరం ప్రతినిధి ముత్తయ్య ముదిరాజ్ ఓటు హక్కు ప్రజాస్వామ్యం ప్రసాదించిన అత్యంత విలువైన హక్కు అని ప్రతి ఓటరు ఎన్యూమరేషన్ ఫారంను నింపి ఇస్తేనే ఓటు ఉంటుందని లేకపోతే ఓటు హక్కు ఉండదని వివిధ పార్టీల నాయకులు తెలిపారు. జల్ పల్లి సర్కిల్ 65వ డివిజన్ శ్రీరాం కాలనీ గవర్నమెంట్ స్కూల్లో నిర్వహిస్తున్న బీ ఎల్ ఓ, బీ ఎల్ ఎ ల ఎన్ఐఆర్ కార్యక్రమంలో పాల్గొన్న కాంగ్రెస్, బీజేపీ, బీఆర్ఎస్ కార్యకర్తలు నాయకులు నిర్వహించడం జరుగుతున్న సర్కిల్ ప్రతి ఒక్కరికీ ఓటర్లు కు అవగాహన కల్పిస్తూ ప్రతి ఒక్క ఓటు ప్రత్యేకంగా పలకరిస్తూ ప్రతి ఒక్కరికీ సూచన సలహాలు సూచనలు ఇచ్చారు. బీఎల్వోలు ఫారాల పంపిణీ కార్యక్రమాన్ని సక్రమంగా నిర్వహిస్తున్నారా, ఓటర్లు నింపిన ఫారాలను తిరిగి స్వీకరిస్తున్నారా అని సంబంధిత అధికారులను అడిగి తెలుసుకున్నారు. ఫారాల పంపిణీ, స్వీకరణ ప్రక్రియను మరింత వేగవంతం చేయాలని ఆదేశించారు. ఈ సందర్భంగా వారు మాట్లాడుతూ బీఎల్వోలు సేకరించిన ఫారాలను ఎప్పటికప్పుడు డిజిటలైజ్ చేయాలని, డిజిటలైజేషన్ ప్రక్రియను ఆవరేటర్లు అత్యంత అప్రమత్తంగా, ఎలాంటి పొరపాట్లకు తావులేకుండా నిర్వహించాలని తెలిపారు డిజిటలైజేషన్లో నాణ్యతా ప్రమాణాలు తప్పనిసరిగా పాటించాలన్నారు. మరణించిన



వారి పేర్లను తొలగించి, కొత్త ఓటర్ల సమోదా ప్రక్రియను పారదర్శకంగా నిర్వహించాలని సూచించారు. బీఎల్ఎలు ఇంటింటికీ వెళ్లి కచ్చితంగా వివరాలు సేకరించాలని, అవసరమైతే స్థానికులు సహకారం తీసుకోవాలని అన్నారు. ఈ కార్యక్రమంలో మాజీ కౌన్సిలర్ కెంపే లక్ష్మీనారాయణ . రంగారెడ్డి జిల్లా చేనేత విభాగం కాంగ్రెస్ పార్టీ అధ్యక్షుడు.

మన్నా రవికుమార్ . జల్ పల్లి బీజేపీ జనరల్ సెక్రటరీ సంతోష్, మాజీ ఎంపీటీసీ కపిల్ గౌడ్, బీజేపీ స్టేట్ లీడర్ చింతోలే గణపతి, బీజేపైఎం గుర్రం శివకుమార్, బి.బీ.సి.వాస్, బీఆర్ఎస్ యూత్ వర్గం ప్రెసిడెంట్ యంజాల అర్జున్, కాంగ్రెస్ నాయకులు ప్రవీణ్ కుమార్, కెంపే శ్రీకాంత్, కంది బిక్షపతి, ఆనంద్ తదితరులు పాల్గొన్నారు.



నేలకు తక్కువ ఎత్తులో మీటర్.. బయటకే కనిపిస్తున్న

మెయిన్ తీగలు!

-కనీసం ఫ్లాస్టిక్ బాక్స్ రక్షణ కూడా లేదు.. చిన్నారలకు పొంచి ఉన్న ముప్పు!

-కళ్ల ముందే ఉన్న ప్రమాదం కనిపించడం లేదా?

-తక్షణమే మీటర్ ఎత్తు పెంచి, వైర్లను పైకి మార్చాలని స్థానికుల డిమాండ్..

మన తొలివెలుగు మోతూర్ ప్రతినిధి పబ్లిక్ ప్రవీణ్ యాదాద్రి భువనగిరి జిల్లా మోతూర్ మున్సిపల్ కేంద్రంలోని పోతాయిగడ ప్రధాన రోడ్డు వక్కు ఉన్న బోరు బావి విద్యుత్ మీటర్ గత కొన్ని నెలల నుంచి అత్యంత ప్రమాదకరమైన స్థితిలో దర్శనమిస్తోంది. ఈ బోరు బావి నీరు స్థానికంగా ఉన్న ఎంతో మందికి అత్యంత అవసరమైన కావడంతో, నిత్యం ఇక్కడికి చాలా మంది వచ్చి నీళ్లు పట్టుకుంటూ ఉంటారు. అయితే, ఇక్కడి విద్యుత్ స్తంభానికి అమర్చిన మీటర్, దాని కింది భాగంలో ఉన్న తీగలు ప్రజలను నిరంతరం భయాందోళనకు గురిచేస్తున్నాయి. ఈ విద్యుత్ మీటర్ నాణ్యంగానే ఉన్నప్పటికీ, దీనిని అమర్చిన ఎత్తు చాలా తక్కువగా ఉండటం ప్రధాన సమస్యగా మారింది. చిన్న పిల్లలకు సైతం సులభంగా అందే ఎత్తులో ఈ మీటర్ ఉండటంతో ఏ క్షణంలో ఏం జరుగుతుందోనని స్థానికులు నిత్యం భయపడుతున్నారు. తక్షణమే ఈ మీటర్లను మరింత ఎత్తులోకి మార్చాల్సిన అవసరం ఎంతైనా ఉంది.దీనికి తోడు, మీటర్ కింది భాగంలో వైర్లు కనెక్ట్ అయ్యే ప్రధాన కనెక్షన్లు, తీగలు చాలా కిందికి వేలాడుతూ ఉన్నాయి. రద్దీగా ఉండే వ్యాపార కూడలి కావడంతో అడుక్కునే చిన్నారులు తెలియక ఈ తీగలను పట్టుకుని లాగే ప్రమాదం పొంచి ఉంది. కాబట్టి ఈ తీగలను వెంటనే పైకి సర్ది, సురక్షితంగా అమర్చాలని స్థానికులు కోరుతున్నారు. అంతేకాకుండా, ఈ మీటర్ చుట్టూ ఎలాంటి రక్షణ కవచం లేదు. వర్షం పడినా, లేదా మూగజీవాలు తాకినా ప్రమాదం జరగకుండా ఉండాలంటే ఈ మీటర్ చుట్టూ కవచంగా ఒక ప్లాస్టిక్ లేదా ఫైబర్ ప్రొజెక్షన్ బాక్స్ ను తక్షణమే ఏర్పాటు చేయాల్సి ఉంది. గత కొన్ని నెలల నుంచి పరిస్థితి ఇంత ప్రమాదకరంగా ఉన్నా, విద్యుత్ శాఖ మరియే మున్సిపల్ అధికారులు కనీసం పట్టించుకోవడంపై స్థానిక వ్యాపారులు తీవ్ర అసహనం వ్యక్తం చేస్తున్నారు. ఏదైనా ఫోర అవర్గం జరగకముందే అధికారులు స్పందించి, తక్షణమే మీటర్ ఎత్తు పెంచి, ప్లాస్టిక్ బాక్స్ రక్షణ ఏర్పాటు చేయాలని డిమాండ్ చేస్తున్నారు.

ఓటరు సవరణ ప్రక్రియను పరిశీలించిన కాంగ్రెస్

పార్టీ ఇంచార్జ్ కొలన్ హన్మంత్ రెడ్డి



మన తొలివెలుగు, కుత్బుల్లాపూర్ ప్రతినిధి డి. రమేష్ : కుత్బుల్లాపూర్ నియోజకవర్గంలోని దుండిగల్ డివిజన్లో కానసాగుతున్న ఓటరు సవరణ ప్రక్రియ కార్యక్రమాన్ని కుత్బుల్లాపూర్ నియోజకవర్గ కాంగ్రెస్ పార్టీ ఇంచార్జ్ కొలన్ హన్మంత్ రెడ్డి పరిశీలించారు. ఈ సందర్భంగా ఓటరు సవరణ ప్రక్రియలో పాల్గొని, బూత్ స్థాయిలో జరుగుతున్న కార్యక్రమాల వివరాలను తెలుసుకున్నారు. అర్చలైన ప్రతి ఒక్కరి పేరు ఓటరు జాబితాలో ఉండేలా చర్యలు తీసుకోవాలని నాయకులు, కార్యకర్తలకు సూచించారు. ఈ కార్యక్రమంలో మాజీ జిల్లా వైస్ చైర్మన్ బొంగుసూరి ప్రభాకర్ రెడ్డి, మేడ్చల్ మల్కాజిగిరి జిల్లా గ్రంథాలయ సంస్థ చైర్మన్ బొంగుసూరి శ్రీనివాస్ రెడ్డి, జిల్లా కాంగ్రెస్ పార్టీ ఉపాధ్యక్షులు ముత్తం రెడ్డి, 296 దుండిగల్ డివిజన్ కాంగ్రెస్ పార్టీ అధ్యక్షులు జక్కల మల్లేష్ యాదవ్, మాజీ సర్పంచ్ కావలి గణేష్, సీనియర్ కాంగ్రెస్ నాయకులు సర్పంచి రావు గౌడ్, బొట్ల విజయకుమార్, మహేందర్ యాదవ్, కావలి శశి కుమార్, సీఎస్ డైరెక్టర్ శ్రీనివాస్, ఆకుల ప్రేమ్ కుమార్, బాబు, చిన్న ముత్తం రెడ్డి, మధు, జక్కల కృష్ణ, సిరిగల్ బాబు, నయ్యామ్ తదితరులు పాల్గొన్నారు.

కాంగ్రెస్ ను ముంచేస్తున్న

అంతర్గత శత్రువులు

హైదరాబాద్ : కాంగ్రెస్ పార్టీకి శత్రువులు ఎక్కడో ఉండరని, ఆ పార్టీలోనే ఉంటారనేది రాజకీయాల్లో తరచూ వినిపించే మాట. ఇప్పుడు తెలంగాణ కాంగ్రెస్లో జరుగుతున్న పరిణామాలు ఈ వ్యాఖ్యలను అక్షరాలా నిజం చేస్తున్నాయి. పార్టీ అధికారంలో ఉన్నప్పటికీ, అంతర్గత అసంతృప్తులు, బహిరంగ విమర్శలు కాంగ్రెస్ సర్కారును తీవ్ర ఇబ్బందుల్లోకి నెడుతున్నాయి. తాజాగా ఫైర్బ్రాండ్ నాయకురాలు, రాజ్యసభ ఎంపీ రేణుకా చౌదరి, సీనియర్ నేత, ఎమ్మెల్యే విజయశాంతి చేసిన వ్యాఖ్యలు రాజకీయ వర్గాల్లో తీవ్ర దుమారం రేపుతున్నాయి. విమర్శలకు ఆయుధాలు అందిస్తూ, సొంత ప్రభుత్వంపైనే వీరు గురిపెట్టడం ఇప్పుడు హాట్ టాపిక్ గా మారింది.ఎమ్మెల్యే క్వాడ్రల్లో కాంగ్రెస్ హైకమాండ్ ప్రతినిధి మీనాక్షి సలరాజన్తో ఎంపీ రేణుకా చౌదరి భేటీ కావడం రాజకీయ ప్రాధాన్యత సంతరించుకుంది. ముఖ్యంగా ఉమ్మడి ఖమ్మం జిల్లా తాజా రాజకీయాలపై వీరి మధ్య సుదీర్ఘ చర్చ జరిగింది. అయితే ఈ భేటీ అసంతరం రేణుకా చౌదరి చేసిన వ్యాఖ్యలు కాంగ్రెస్ శ్రేణులను ఉలిక్కిపడేలా చేశాయి.రాష్ట్రంలో బీజేపీ, బీఆర్ఎస్ పార్టీలు మళ్లీ పుంజుకుంటున్నాయని, కాంగ్రెస్ నాయకత్వం ఇప్పటికైనా మేలుకోవాలని ఆమె ఘటంగా హెచ్చరించారు. క్షేత్రస్థాయిలో ఎక్కడెక్కడ కాంగ్రెస్ నేతలు అసంతృప్తిగా ఉన్నారో ఆ విషయాన్ని బీజేపీ నేతలు పసిగడుతున్నారని, వారిని తమ వైపు తిప్పుకునేందుకు వ్యూహాలు రచిస్తున్నారని ఆమె ఆందోళన వ్యక్తం చేశారు. పార్టీలో చాలా సమస్యలు ఉన్నాయని, వాటన్నింటిపై అధిష్టాంతో మాట్లాడతానని రేణుకా స్పష్టం చేయడం ద్వారా.. పార్టీలో అంతా సజావుగా లేదనే సంతకాన్ని ఆమె బహిరంగంగానే పంపించారు.మరోవైపు, సీనియర్ నేత విజయశాంతి సోషల్ మీడియా వేదికగా షాబాద్ సరమేధం ఉదంతాన్ని ప్రస్తావిస్తూ సొంత ప్రభుత్వంపై పోలీస్ శాఖపై తీవ్ర విమర్శలు గుప్పించారు. షాబాద్ ఫోర కలికలిలో హంతకుడు ఆత్మహత్య చేసుకోవడంతో పోలీసులు ఈ కేసు ముగిసిందని భావించడంపై ఆమె అభ్యంతరం వ్యక్తం చేశారు.ఈ కేసులో అసలు లోపాన్ని వేరొత్తి చూపుతూ.. పోక్సన్ కేసులో అరెస్ట్ అయిన నిందితుడు రాజ్ కుమార్ జెయిల్లో విడుదల కావడానికి పోలీసుల నిర్లక్ష్యమే కారణమని ఆరోపించారు. నిందితుడి నుంచి లంచం తీసుకుని పోలీసులు అతడి విడుదలకు సహకరించారన్న వార్తలు పత్రికల ద్వారా తెలిసి తెలంగాణ మహిళా లోకం షాకకు గురవుతోందని విజయశాంతి పేర్కొన్నారు. ంం

శ్రీశైలం మాల అన్నదాన సత్తం ఉపాధ్యక్షులుగా గడ్డం

సత్యనారాయణ



మన తొలివెలుగు, తెలంగాణ బ్యూరో ప్రతినిధి : శ్రీశైలంలోని శ్రీ శ్రమరాంబిక మల్లికార్జున స్వామి ఆలయ ప్రాంగణంలో నిర్వహించిన హిందూ మాల అన్నదాన సత్తం కమిటీ ఉపాధ్యక్షులుగా గడ్డం సత్యనారాయణ నియమితులయ్యారు. బుధవారం శ్రీ శ్రమరాంబిక మల్లికార్జున హిందూ మాల అన్నదాన సత్తంలో తెలంగాణ ఆంధ్ర ప్రదేశ్ రాష్ట్రాల కార్యవర్గ సమావేశం జరిగింది. ఈ సమావేశంలో తెలంగాణ ప్రాంతానికి చెందిన హైదరాబాద్ నివాసి గడ్డం సత్యనారాయణను శ్రీ శ్రమరాంబిక మల్లికార్జున హిందూ మాల అన్నదాన సత్తం కమిటీ ఉపాధ్యక్షులుగా ఎన్నుకున్నట్లు కమిటీ అధ్యక్షులు బత్తుల కోటేశ్వరమ్మ, గౌరవ అధ్యక్షులు చెన్నకేశవులు, ప్రధాన కార్యదర్శి ఏర్పూల లక్ష్మీనారాయణ తెలిపారు. ఈ మేరకు గడ్డం సత్యనారాయణకు వారు నియామక పత్రాన్ని అందజేశారు. ఈ సందర్భంగా గడ్డం సత్యనారాయణ మాట్లాడుతూ.. రెండు తెలుగు రాష్ట్రాల్లో ఉన్న శ్రీ మల్లికార్జున స్వామి వారి భక్తుల సౌకర్యం కోసం కృషి చేస్తానని అన్నారు. 2016 నుండి సత్ర నిర్మాణంలో తన వంతు కృషిని గుర్తించి తనకు పదవి బాధ్యతలు అప్పగించిన కార్యవర్గ సభ్యులకు, పతాకధికారులకు ధాన్యం, భక్తులందరికీ ధన్యవాదాలు తెలిపారు. తనపై సమృద్ధితో తనకు ఇచ్చిన బాధ్యతను తూ..చా తప్పకుండా సక్రమంగా నిర్వహిస్తానని తెలిపారు. మాలల సౌకర్యం కోసం నిర్మించిన సత్రమును రెండు తెలుగు రాష్ట్రాలలోని భక్తులు ఉపయోగించుకోవాలని కోరారు. శ్రీశైలంలోని శ్రీ శ్రమరాంబిక మల్లికార్జున స్వామి వారి దర్శనానికి వచ్చే మన భక్తులు మాల సత్తం ఉన్నదని గుర్తించి సత్తంలో ఉన్న సౌకర్యాలను ఉంది సహాయ సహకారాలు అందించాలని విజ్ఞప్తి చేశారు. తన పదవి కోసం సహకరించిన ప్రేమ్ కుమార్, నాగయ్య, ఆనంద్ కుమార్, ఉడంగడ్డ శేఖర్, వెంకటయ్య, శివకుమార్, పంకీ తో పాటు కార్యవర్గ సభ్యులందరికీ మనస్ఫూర్తిగా ధన్యవాదాలు తెలిపారు. శ్రీశైలం కు వచ్చే మాల భక్తులు శ్రీ శ్రమరాంబ మల్లికార్జున హిందూ మాల అన్నదాన సత్తం కమిటీ సెల్ నెంబర్ 9347761999 లో సంప్రదించాలని కోరారు.

జమ్మూలో బీజేపీ వర్సెస్ నేషనలిస్ట్ కాంగ్రెస్

శ్రీసగర్ : జమ్మూ కాశ్మీర్ లో రాజకీయాల ఒక్కసారిగా మారిపోయాయి. బీజేపీ తన పార్టీ ఎమ్మెల్యేలను కొనుగోలు చేసి, తన ప్రభుత్వాన్ని అస్థిరపరచాలని చూస్తున్నాయని ముఖ్యమంత్రి ఒమర్ అబ్దుల్లా సంఘటన ప్రకటన చేశారు. “ఆవరేషన్ లోట్స్” పేరుతో తమ ప్రభుత్వాన్ని అస్థిరపరచాలని చూస్తున్నారని సంఘటన ఆరోపణలు చేశారు.బీజేపీకి చెందిన ఓ కీలక నేత, సుప్రీంకోర్టు న్యాయవాది మా పార్టీ ఎమ్మెల్యేను రహస్యంగా కలిశారు. పార్టీ మారితే రూ.20 కోట్ల నుంచి రూ.30 కోట్ల నగదు, మంత్రి పదవి ఇస్తామని, జమ్మూ కశ్మీర్ పూర్తి రాష్ట్ర హోదా కల్పిస్తామని ఆత చూపారు. కానీ మా ఎమ్మెల్యేల విశ్వాసాన్ని, నిబద్ధతను వారు కొనలేకపోయారు. రూ.100 కోట్లు ఇచ్చినా నేషనల్ కాన్ఫరెన్స్ నేతలు అమ్ముకుపోరు. బలహీనులుగా భావించి వెనుక ద్వారం గుండా అధికారంలోకి రావాలని బీజేపీ చూస్తోంది” అని తీవ్రంగా విమర్శించారు.జమ్మూ కాశ్మీర్ సీఎం ఒమర్ తమపై లేనిపోని ఆధారాలు మోపుతున్నారని బీజేపీ మండిపడింది. రూ.100 కోట్ల పరువు నష్టం దావా వేస్తామని హెచ్చరిస్తూ సీఎం ఒమర్ కి బీజేపీ బీగ్ నోటీసులు కూడా పంపింది. ఒమర్ అబ్దుల్లా ఆరోపణలను బీజేపీ ఖండించింది. ఒమర్ అబ్దుల్లా చేసిన వ్యాఖ్యలు పూర్తిగా నిరాధారమైనవని పార్టీ జాతీయ అధికార ప్రతినిధి సుధాంకు త్రివేది పేర్కొన్నారు. తమపై చేసిన ఆరోపణలకు వెంటనే ఆధారాలు చూపాలని, లేకపోతే బహిరంగంగా క్షమాపణ చెప్పాలని డిమాండ్ చేశారు. ఆ తర్వాత బీజేపీ తరపున ఒమర్ అబ్దుల్లాకు అధికారిక లీగల్ నోటీసు పంపారు. ఆరోపణలను నిరాపొందలేకపోతే లేదా బహిరంగ క్షమాపణ చెప్పకపోతే రూ.100 కోట్ల పరువు నష్టం దావా దాఖలు చేస్తామని నోటీసులో పేర్కొన్నారు.

పరవాడ ఫార్మాలో మరో అగ్నిప్రమాదం

అగ్గరాత్రి మంటలతో కలకలం

అసకాపల్లి జిల్లా పరవాడ ఫార్మా పరిశ్రమల్లో మరోసారి అగ్నిప్రమాదం కలకలం రేపింది. తెల్లనూరజామున ఒంటి గంట సమయంలో సాయ చందన ఏపీఐ డ్రైవేట్ లిమిటెడ్ కంపెనీలో ఒక్కసారిగా మంటలు చెలరేగాయి. సమాచారం అందుకున్న అగ్నిమాపక సిబ్బంది వెంటనే సంఘటనా స్థలానికి చేరుకుని మంటలను అదుపులోకి తీసుకొచ్చారు. ఈ ఘటనలో ఎలాంటి

। ఎన్టీఆర్ అభిమానుల్లో చీలిక.. 'రా ఎన్టీఆర్' వివాదంతో సోషల్ మీడియాలో ఫ్యాన్ వార్!

తెలుగు సినీ పరిశ్రమలో స్టార్ హీరోల అభిమానులు తమ అభిమానాన్ని వివిధ రూపాల్లో చాటుకుంటుంటారు. సేవా కార్యక్రమాలు నిర్వహించడం, అభిమాన సంఘాలు ఏర్పాటు చేయడం, సామాజిక కార్యక్రమాల్లో పాల్గొనడం సాధారణమే. అయితే తాజాగా యంగ్ ట్రైగర్ జూనియర్ ఎన్టీఆర్ పేరుతో ఏర్పడినట్లు ప్రచారం జరుగుతున్న 'రా ఎన్టీఆర్' సంస్థ వివాదం.. అభిమానుల మధ్యే విభేదాలకు దారితీసి సోషల్ మీడియాలో పెద్ద చర్చకు కారణమైంది. గత కొద్దిరోజులుగా సోషల్ మీడియాలో 'రా ఎన్టీఆర్' పేరుతో ఒక సంస్థ సేవా కార్యక్రమాలు నిర్వహిస్తోందని, తిరుపతిలో భారీ సమావేశం ఏర్పాటు చేయనున్నట్లు ప్రచారం జరిగింది. ఈ కార్యక్రమానికి ఎన్టీఆర్ చోజరపుతారని, వంద కోట్ల రూపాయలతో సేవా కార్యక్రమాలు చేపడతామని, అందుకోసం విరాళాలు కూడా సేకరిస్తున్నట్లు వలు పోస్టులు వైరల్ అయ్యాయి. దీంతో ఈ కార్యక్రమం ఎన్టీఆర్ రాజకీయ ప్రవేశానికి సంబంధించినదా అనే ఊహాగానాలు కూడా మొదలయ్యాయి. ఈ ప్రచారం నేపథ్యంలో ఎన్టీఆర్ అధికారిక బృందం స్పష్టత ఇచ్చింది. విడుదల చేసిన ప్రకటనలో 'రా ఎన్టీఆర్' సంస్థకు తమతో ఎలాంటి సంబంధం లేదని, ఎన్టీఆర్ పేరు లేదా ఆయన ఫోటోలను అనుమతి లేకుండా ఉపయోగించవద్దని పేర్కొంది. అలాగే ఆ సంస్థ నిర్వహిస్తున్న కార్యక్రమాలు, ప్రచారాలు లేదా ప్రకటనలకు ఎన్టీఆర్ కు ఎలాంటి సంబంధం లేదని స్పష్టం చేసింది. దీంతో సోషల్ మీడియాలో జరుగుతున్న ప్రచారానికి అధికారికంగా తెరపడింది. ఎన్టీఆర్ టీమ్ ప్రకటన తర్వాత అభిమానుల్లోనే భిన్నాభిప్రాయాలు వ్యక్తమయ్యాయి. ఒక వర్గం అభిమానులు 'రా ఎన్టీఆర్' పేరుతో ఎన్టీఆర్ ఇమేజ్ ను దెబ్బతీయొద్దని, ఆయన పేరుతో విరాళాలు సేకరించడం సరికాదని విమర్శిస్తున్నారు. మరోవైపు 'రా ఎన్టీఆర్' సంస్థ ప్రతినిధులు మాత్రం తాము గత ఏడేళ్లుగా సేవా కార్యక్రమాలు నిర్వహిస్తున్నామని, తమ ఉద్దేశం కేవలం సేవ మాత్రమేనని చెబుతున్నారు. ఎన్టీఆర్ పై తమకు అపారమైన గౌరవం ఉందని, ఆయన స్వయంగా ఆపమంటే వెంటనే అన్ని కార్యక్రమాలు నిలిపివేస్తామని కూడా వారు పేర్కొంటున్నారు. అయితే ఎన్టీఆర్ వ్యక్తిగత పీఆర్ టీమ్ అధికారికంగా ప్రకటన విడుదల చేసిన తర్వాత కూడా, "ఆ విషయాలు ఎన్టీఆర్ కు తెలిసి ఉండకపోవచ్చు" అని 'రా ఎన్టీఆర్' సంస్థ స్పందించడం మరిన్ని సందేహాలకు తావిచ్చింది. ఈ వ్యాఖ్యలపై సోషల్ మీడియాలో తీవ్ర చర్చ జరుగుతోంది. ప్రస్తుతం ఈ వ్యవహారం సోషల్ మీడియాలో ఫ్యాన్ వార్ గా మారింది. ఒక వర్గం ఎన్టీఆర్ పేరును అసధికారికంగా వినియోగించడం సరికాదని వాదిస్తుండగా, మరో వర్గం సేవా కార్యక్రమాల ఉద్దేశాన్ని సమర్థిస్తోంది.



'ప్రభాస్ నుంచి దొంగిలించాల్సింది అదొక్కటే'

సినీ ప్రియుల గుండెల్లో బుట్టబొమ్మగా ముద్ర వేసుకున్న బ్యూటీ పూజా హెగ్డే. తెలుగులో స్టార్ హీరోల సరసన నటించింది. పలు సూపర్ హిట్ చిత్రాలను తన భాతాలో వేసుకుంది. ప్రస్తుతం ఈ ముద్దుగుమ్మ నటించిన జన నాయగన్ రిలీజ్ కు సిద్ధమైంది. ఈనెల 23 నుంచే థియేటర్లలోకి రానుంది. విజయ్ హీరోగా వస్తోన్న చివరి చిత్రం కావడంతో అభిమానుల్లో భారీ అంచనాలు నెలకొన్నాయి. ఈ సంగతి పక్కనపెడితే బుట్టబొమ్మ తాజా ఇంటర్వ్యూలో ఆసక్తికర కామెంట్స్ చేసింది. రెబల్ స్టార్ ప్రభాస్ గురించి మాట్లాడింది. ఆయనతో రాధే శ్యామ్ మూవీలో హీరోయిన్ గా చేశానని తెలిపింది. ఈ మూవీ షూటింగ్ టైమ్ లో నాకు ప్రభాస్ పంపిన ఫుడ్ ఎప్పుటికీ గుర్తుండిపోతుందని ఆనందం వ్యక్తం చేసింది. ఆయన దగ్గర నుంచి తీసుకోవడానికి ఇంకేం లేదని.. అవకాశం వస్తే ఆయన కుక్ ను దొంగిలిస్తానని ఫన్నీ కామెంట్స్ చేసింది బుట్టబొమ్మ. ఈ కామెంట్స్ నెట్టింట్ తెగ వైరలవుతున్నాయి.



అఫిషీయల్.. 'జననాయగన్' విడుదల తేదీ ఖరారు!



కోలీవుడ్ స్టార్ హీరో, తమిళనాడు ముఖ్యమంత్రి దళపతి విజయ్ నటిస్తున్న ఆఖరి చిత్రం విడుదల తేదీ ఎట్టకేలకు అధికారికంగా ఖరారైంది. ఎన్నో వాయిదాలు, సెన్సార్ వివాదాల తర్వాత ఈ చిత్రానికి 'జననాయగన్' (తెలుగులో 'జననాయకుడు', హిందీలో 'జన్ నేత') అనే ఆసక్తికరమైన టైటిల్ ను ఖరారు చేస్తూ ఈ నెల 23న ప్రపంచవ్యాప్తంగా గ్రాండ్ గా విడుదల చేయబోతున్నట్లు చిత్ర నిర్మాణ సంస్థ ఖుషీ ప్రొడక్షన్స్ సోషల్ మీడియా వేదికగా ప్రకటించింది. విజయ్ రాజకీయాల్లోకి పూర్తిస్థాయిలో ప్రవేశించి, సీఎంగా బాధ్యతలు చేస్తున్న చివరి సినిమా కావడంతో దీనిపై దేశవ్యాప్తంగా భారీ అంచనాలు నెలకొన్నాయి. హెచ్. వినోద్ దర్శకత్వంలో ఎంతో ప్రతిష్టాత్మకంగా తెరకెక్కుతున్న ఈ పాలిటికల్ యాక్షన్ డ్రామాలో విజయ్ సరసన పూజా హెగ్డే కథానాయికగా నటిస్తుండగా, బాబీ దియోల్, మమితా బైజు, ప్రకాష్ రాజ్, ప్రియమణి కీలక పాత్రలు పోషిస్తున్నారు. రాక్ స్టార్ అనిరుధ్ రవిచందర్ సంగీతం అందిస్తున్న ఈ చిత్రానికి సెన్సార్ బోర్డ్ (జెడీఓబి) ఇప్పటికే 'ఓ' సర్టిఫికేట్ జారీ చేసింది. తెలుగు, తమిళం, హిందీ, కన్నడ, మలయాళ భాషల్లో ఏకకాలంలో జూలై 23న విడుదల కాబోతున్న ఈ చిత్రం బాక్సాఫీస్ వద్ద సరికత్తరి చరిత్ర సృష్టించడం ఖాయంగా కనిపిస్తోంది.



'పబ్లి చట్నీ' అనుకుంటే పప్పులో కాలేసినట్లే.. ఓటీటీలోకి వచ్చేస్తాన్న క్రేజీ యాక్షన్ డ్రామా 'పజ్జిచట్టంబి'!

'పజ్జిచట్టంబి'.. ఈ పేరు వినగానే తెలుగు ఆడియన్స్ కు ముందుగా డ్రైక్ అయింది 'పబ్లి చట్నీ'. అవును, ఈ సినిమా టైటిల్ అనౌన్స్ చేసినప్పుడు తెలుగువాళ్లంతా ఇలాగే అవాక్కయ్యారు. ఏంటి.. తెలుగులో పెట్టడానికి నిర్మాతలకు ఇంతకంటే మంచి పేరు దొరకలేదా? అంటూ సోషల్ మీడియాలో మీమ్స్ తో అటాడుకున్నారు. కానీ, కట్ చేస్తే.. కంటెంట్ ఉన్న సినిమాకి టైటిల్స్ అడ్డుకావని ఈ చిత్రం నిరూపించింది. కేరళ బ్యాక్ డ్రాప్ లో సాగే పవర్ ఫుల్ పీరియాడిక్ పాలిటికల్ యాక్షన్ డ్రామాగా థియేటర్లలోకి వచ్చిన ఈ మూవీ, బాక్సాఫీస్ వద్ద మోస్తూ విజయాన్ని అందుకొని విమర్శకుల ప్రశంసలు సైతం సొంతం చేసుకుంది. ఇక థియేటర్లలో ఈ టైటిల్ వెర్రిదీని చూసి మిన అయిన వారి కోసం ఈ చిత్రం డిజిటల్ ప్లాట్ ఫామ్ పై వచ్చేందుకు సిద్ధమైంది. ప్రముఖ ఓటీటీ ప్లాట్ ఫామ్ 'సోనీ లివ్' లో జూలై 24 నుండి ఈ సినిమా స్ట్రీమింగ్ కానుంది. మలయాళంతో పాటు తెలుగు, తమిళం, కన్నడ, హిందీ భాషల్లో ఒకేసారి అందుబాటులోకి రాబోతోంది. సినిమా కథ విషయానికి వస్తే.. 1957 నాటి కేరళ భూసంస్కరణల బిల్లు నేపథ్యంలో ఈ సినిమా కథ సాగుతుంది. చర్చి భూములను కాపాడటం కోసం 'పోతన్ క్రిస్టియన్' (టౌమినో థామస్) అనే యువకుడిని చర్చి రక్షకుడిగా (చట్టంబి) నియమిస్తారు. అయితే, అతని అనులు పేరు కృష్ణ పిళ్లై. ఒక హిందూ యువకుడైన కృష్ణ పిళ్లై, మారుపేరుతో చర్చిలోకి ఎందుకు అడుగుపెట్టాడు? కమ్యూనిస్ట్ భావజాలం ఉన్న రెటెక్సా (కరూరు లోహర్)తో అతని ప్రేమాయణం ఎలా సాగింది? అనే ఆసక్తికరమైన అంశాలతో ఈ పాలిటికల్ యాక్షన్ డ్రామాను దర్శకుడు డిజో జోస్ అంటోని తెరకెక్కించారు.